
Пасьля падпісаньня маскоўскае умовы 


Дыскусія над тым, якія вынікі можа 
мець падпісаньне маскоўскае ўмовы аб 
частковай забароне ядзерных выпраба- 
ваньняў прадаўжаецца. Бальшыня 
сусьветнай грамадзкасьці сустрэла гэ- 
тую падзею з задаваленьнем і з пачуць- 
цём палёгкі, Найлепш аб гэтым сьвет- 
чыць тое, што” пераважная балыцыня 
краінаў сьвету або ўжо паставіла свой 
подпіс пад умовай, або задэкляравала 
зрабіць гэта ў найбліжэйшай будучыні. 
Небясьпека далейшага атручваньня ат- 
масфэры радыяактыўнымі ападкамі ця- 
жыла над усім людзтвам і таму шыро- 


кае ўхваленьне ўмовы, якая абяцае 
зьліквідаваць гэтую небясьпеку -- зра- 
зумелае й апраўданае. 


Але, яе ведама -- ня ўсе дзяржавы да- 
лучыліся да ўмовы, З уласных палітыч- 
ных меркаваньнпяў да ўмовы не далу- 
чылася Францыя, якая, аднак, ставіцца 
да яе хутчэй пасыўна, чым варожа, Вы- 
разна варожую пазыцыю да маскоўскай 
умовы заняў «кітайскі блёк» -- камуні- 
стычны Кітай, Паўночная Карэя й Паў- 
ночны Ветнам, 


Францыя далей уважае, што разбудова 
ўласнага атамнага ўзбраеныня неабход- 
ная дзеля падняцьця палітычнага прэс- 
тыжу Францыі й Эўропы ды абароны 
інтарэсаў заходня-эўрапэйскіх краінаў. 
Камуністычцы Кітай тлумачыць маскоў- 
скае пагадненьне як змову савецкага й 
амэрыканскага «імпэрыялізму» супраць 
Кітаю, Намаганьні камуністычных ліда- 
раў Кітаю мець сваю атамную бомбу 
прадыктаваныя не інтарэсамі абароны, 
але наступу. Кітайцы, як ведама, далей 
рашуча адкідаюць навет хрушчоўскую 
вэрсію «мірнага суіснаваньня» і гатовыя 
«дапамагчы» сусьветнай камуністычнай 
рэвалюцыі навет атамнай бомбай. 


Вялікія засьцярогі да маскоўскага па- 
гадненьні былі выказаныя Нямецкай 
Фэдэратыўнай Рэспублікай. Гэтыя зась- 
цярогі датычылі больш формы, як 
зыместу ўмовы. Адзначым, што МНямец- 
кая Фэдэратыўная Рэспубліка --- адзіная 
краіна ў сьвеце, якая ўжо раней заба- 
вязалася не прадукаваць ядзернай 
зброі і гэтага забавязаньня прытрымлі- 
валася. Таму, з фармальнага пункту 
гледжаньня, ёй фактычна ня было пат- 


рэбы: «паўтарацца», тым больш пад- 
пісвацца пад пагадненьнем вузейшага 
засягу -- аб частковай забароне ядзер- 


ных выпрабаваньняў, Аднак, ня гледзя- 
чы на адмоўную пазыцыю свайго саюзь- 
ніка -- «Францыі, з увагі на сусьветную 
грамадзкую думку й скамплікаванасьць 
нямецкага пытаньня, заходнянямецкі 
ўрад ня выказваў засьцярогаў адносна 
свайго далучэньня да ўмовы, покуль ня 
быў апублікаваны выпрацаваны ў Мас- 
кве тэкст умовы. Тэкст умовы прадбач- 
ваў магчымасьць далучэньня да яе лю- 
бой дзяржавы сьвету. Хутка пасьля 
апублікаваньня тэксту кіраўнік каму- 
ністычнага рэжыму ў савецкай зоне 
Нямеччыны Ульбрыхт выступіў з за- 
явай, што гэтак званая Нямецкая Дэмак- 
ратычная Рэспубліка ўхваляе ўмову й 
. далучаецца да Яе, Стварылася сытуа- 
цыя, што савецкая зона Нямеччыны да- 
лучаецца да міжнароднага пагадненьня 
як дзяржава, роўная з усімі іншымі 
дзяржавамі-удзельніцамі ўмовы, Гэта 
выклікала небясьпеку калі не міжнарод- 
нага прызнаньня існаваньня дзьвюх не- 
залежных нямецкіх дзяржаваў, дык 
прынамся новага паглыбленьня і ўмаца- 
ваньня існуючага падзелу Нямеччыны. 
Гэта йшло ў разрэз з забавязаньнямі за- 
ходніх саюзьнікаў у дачыненьні да Ня- 
меччыны, з забавязаньнянмі, паводля 
якіх заходнія саюзьнікі прызнаюць і 
падтрымліваюць права Нямецкай Фэдэ- 
ратыўнай Рэспублікі на адзінага прад- 
стаўніка інтарэсаў усяго нямецкага на- 
роду 1 паводля якіх іхная палітыка па- 
вінна быць накіраваная на аб'еднаньне 
краіны. Незадаваленьне ў палітычных 
колах Бону паглыблялася тым, што за- 
ходнянямецкі ўрад ня быў сваечасова 
паведамляны аб дэталях выпрацоўвана- 
га ў Маскве пагадненьня. 


Як ведама, Нямецкая Фэдэратыўная 
Рэспубліка да пагадненьня далучылася. 
Далучылася пасьля таго, як, на тпрось- 
бу заходнянямецкага ўраду, урады Задзі- 
ночаных Штатаў і Ангельшчыны яшчэ 
раз афіцыяльна пацьвердзілі, што далу- 
чэньне да маскоўскае ўмовы ўраду са- 
вецкай зоны Нямеччыны не азначае 
якой-небудзь зьмены ў іхнай папярэд- 
няй пазыцыі ў нямецкім пытаньні, і 
пасьля таго, як былі зробленыя адпавед- 
ныя асьветчаньні перад урадамі нэўт- 
ралыных краінаў. Практычных вынікаў 
у гэтым канкрэтным выпадку даводзіц- 
ца чакаць у недалёкай будучыні, калі, 
паводля прадбачваньняў, маюць быць 
узноўленыя перамовы з савецкім урадам 
адносна далейшых крокаў у пляне па- 
чатай палітыкі «адпружаньня» і калі 
нямецкае пытаньне зноў стане на пара- 
дак дня. 


з, 


Як прызналі й самыя аўтары ды 
ўдзельнікі ўмовы, ейнае значэньне аб- 
межаванае. Яно больш маральнае, як 
практычнае. Гэта таму, што ня ўсе кра- 
іны да яе далучыліся, ейныя ўдзельнікі 
могуць на сваё жаданьне зь яе высту- 
піць, а падземныя выпрабаваньні могуць 
свабодна праводзіцца далей, 


Пасьля падпісаньня ўмовы аб частко- 
вай забароне ядзерных выпрабаваньняў 
дзяржаўны сакратар ЗІЦА Раск і міні- 
стар замежных оеправаў Вялікабрытаніі 
Гюм засталіся ў Маскве і вялі далей- 
шыя перамовы з Грамыкам і Хрушчо- 
вам. Наколькі ведама, у часе гэтых пера- 
моваў абмяркоўваліся прапановы са- 
вецкага ўраду аб скарачэньні замежнага 
войска на тэрыторыі савецкай зоны Ня- 
меччыны і Нямецкай Фэдэратыўнай Рэс- 
публікі, аб кантрольных пунктах, аб 
скарачэньні ваенных бюджэтаў і аб пад- 
пісаньні пакту аб ненападзе паміж 
НАТО і краінамі Варшаўскага пакту. 
Абмеркаваньне такога комплексу важ- 
ных пытаньняў вымагала-б шмат часу. 
Апрача таго, у такіх перамовах павінны 
браць удзел ня толькі Задзіночаныя Шта- 
ты, Ангельшчына і Савецкі Саюз, але 
таксама й іншыя краіны НАТО, бо пра- 
панаваньня на абмеркаваньне мерапры- 
емствы непасрэдна датычаць гэтых кра- 
інаў. Ня прыпушчаем, каб і гэтым разам 
Амэрыканцы з Ангельцамі маглі дазво- 
ліць сабе закіды з боку сваіх саюзьні- 
каў аб «недастатковай кансультацыі», як 
гэта мела месца пры амэрыканска-са- 
вецка-ангельскіх перамовах аб забароне 
ядзерных выпрабаваньняў... 


Паводля савецкага пляну (заходняга 
пляну няма -- усё йдзе паводля савец- 
кага), нямецкае пытаньне, як найваж- 
нейшае, павінна абмяркоўвацца на са- 
мым канцы. Гэта ізноў-жа не адпавядае 
заходнянямецкаму пункту гледжаньня, 
паводля якога, нямецкая праблема, 
улучна з Бэрлінам, зьяўляецца галоўнай 
прычынай міжнароднага напружаньня і 
таму, каб дасягнуць запраўднага адпру- 
жаньня, гэтая праблема павінна быць 
разьвязаная ў першую чаргу. Заходня- 
нямецкі ўрад выказаўся ўжо таксама 
супраць савецкай прапановы наладзіць 
кантрольныя пункты для папярэ- 
джаньня раптоўнага нападу толькі на 
тэрыторыі заходняй і ўсходняй Нямеч- 
чыны, пакідаючы іншыя тэрыторыі 
бязь ніякай міжнароднай кантролі. 


Вельмі цікавым адкрыцьцём была ня- 
даўняя заява кітайскіх камуністых аб 
тым, што савецкі ўрад не датрымаў умо- 
вы, падпісанай у 1957 годзе зь Кітаем 
адносна навукова-тэхнічнага супрацоў- 
ніцтва ў галіне абароны, адмовіўшыся 
даць у распараджаныьне Кітаю атамную 
зброю й сакрэт ейнай вытворчасьці, Аб 
існаваньні такой умовы сьвет даведаўся 
упяршыню, Але добра, што даведаўся, 
асабліва цяпер, у пэрыяд падпіс- 
ваньня новых умоваў. Хай гэты факт 
будзе яшчэ аднэй тперасьцярогай, што 
для Масквы ўсякая ўмова важная да 
тато часу, пакуль яна ёй выгадная, і 
што двудушнасьць савецкай прапаганды 
й палітыкі застаецца ранейшай, Сакрэт- 
ная савецка-кітайская ўмова існавала 


ўжо ад 1957 году й была парушаная са- 
ветамі праўдападобна толькі пару год 
таму. Ня можа быць ніякага сумлеву, 
што на працягу першых пару год пась- 
ля ейнага падпісаньня, Савецкі Саюз са- 
крэтна даваў Кітайцам інфармацыі аб 
вытворчасьці атамнай зброі, а адначасо- 
ва савецкая прапаганда на ўвесь сьвет 
крычала аб патрэбе недапушчэньня да 
распаўсюджаньня гэтай зброі на іншыя 
краіны, Маючы на ўвазе нізкі ўзровень 
тэхнікі ў камуністычным Кітаі, нельга 
прыпусьціць каб Кітайцы ўласнымі сі- 
ламі маглі стварыць атамную бомбу, 
бомбу, якая, паводля агульнага перака- 
наныня, можа выбухнуць ужо ў найблі- 
жэйшай будучыні. 


Праводзячы палітыку перамоваў з ка- 
муністымі, не зважаючы на магчымыя 
пазытыўныя вынікі, нельга забывацца і 
пра маральны бок справы, Сяньня, як і 
раней, усякія пагадненьні й пакты на- 
прыклад з таталітарным гітлераўскім рэ- 
жымам асуджваюцца заходнімі дэмак- 
ратыямі як нягодныя й супярэчлівыя 
заходняй цывілізацыі нашых дзён, Паў- 
стае пытаньне: наколькі бальшавіцкі 
таталітарызм болыц гуманны за гітле- 


раўскі? 


Часта тыя самыя асобы, якія ня мо- 
гуць дараваць Папу Рымскаму Пію ХІІ 
таго, што ён не агсудзіў гітлераўскага 
рэжыму, называюць спробы цяперашніх 
кіраўнікоў Каталі хай царквы палеп- 
шыць дачыненьні з камуністычнымі лі- 
дэрамі вяршыняй палітычнай мудрасьці. 

Праўда, палітыка звычайна мае мала 
супольнага з мараляй, Але йдучы на ма- 
ральнае паніжэньне, Захад мог-бы да- 
магацца ад свайго партнэра ў перамовах 
прынамся нейкай рэкампэнсаты. Палёг- 
ка ў палажэньні паняволеных народаў 
была-б адпаведнай цаной за маральныя 
страты Захаду. 

М. К. 


Апраўдваньне 


бальшавіцкай вялікадзяртаўнасьці 


Ад часу абвецчаньня новай савецкай 
партыйнай праграмай тэзісаў пра зблі- 
жэныне падсавецкіх нацыяў і сьціраньне 
паміж імі нацыянальных розьніцаў -- 
ня спыняюцца высілкі бальшавіцкіх тэ- 
арэтыкаў неяк падмураваць гэтую рэ- 
акцыйную тэорыю. Гэтак, у шостым ну- 
мары часапісу «Вопросы філософіі» быў 
апублікаваны шырокі артыкул Тадэва- 
сяна над загалоўкам «Далейшае зблі- 
жэньне сацыялістычных нацыяў у 
СССР» У гэтым артыкуле заўважаюцца 
такія галоўныя тэндэнцыі: абгрунтаваць, 
што пачатая ў часы Сталіна палітыка 
плянавага перамешваньня насельніцтва 
розных нацыянальнасьцяў Савецкага 
Саюзу мае прагрэсыўны характар, ад- 
павядае марксізму-ленінізму, абумоўле- 
ная неабходнасьцяй будаўніцтва гэтак 
званага камунізму і што гэтая паліты- 
ка адпавядае інтарэсам падсавецкіх на- 
цыяў. 

Заданьне, пастаўленае аўтарам, ня лё- 
гкае. Каб яго разьвязаць, Тадэвасян, дзе 
гэта інакш ня выходзіць, стаўляе ўсё 
дагары нагамі. Напрыклад, прычыну 
«рухомасьці» нацыяў у СССР ён бачыць 
не ў плянавай палітыцы партыі, а ў 
«абе ктыўнай неабходнасьці» «далейша- 
га паглыбльеньня й пашырэньня супра- 
цоўніцтва і ўзаемнай дапамогі народаў 
СССР». Маўляў, ніводная нацыя, нівод- 
ная рэспубліка ле магнс-5 сысёмі мі 
і сяродкамі, без дапамогі звонку, дасяг- 
нуць таго «зямнога раю», які партый- 
ныя верхаводы бачаць у сваім утапіч- 
ным камунізьме. 


У сваім артыкуле 'адэвасян падае 
лічбы ўнутрысавецкай міграцыі, Але як- 
раз гэтыя лічбы паказваюць, што інтэн- 
сыўная «міграцыя» ў СССР ня мела і ня 
мае нічога супольнага ні з узаемнай да- 
памогай, ні з супрацоўніцтвам паміж 





Вовы наступ на калгасьнікаў 


Хоць савецкая прэса ўвесь час піша аб 
новым сацыялістычным чалавеку, ад- 
даным партыі і дзяржаве, факты з са- 
вецкага жыцьця гаворыць іншае. Сярэд- 
ні падсавецкі чалавек у меру сваіх маг- 
чымасьцяў супраціўляецца дыктатарска- 
му рэжыму партыі. Аб гэтым сьветчаць, 
напрыклад, мерапрыемствы партыі ў да- 
чыненьні да калгаснага сялянства, Ста- 
тыстычныя дадзеныя паказваюць, што 
апошнімі гадамі прадукцыйнасьць пра- 
цы ў калгасах зьніжаецца. Гэта тлума- 
чыцца тым, што заработкі калгасьнікаў 
велымі нізкія, а таму калгасная сям'я 
змушаная шукаць дадатковых прыбыт- 
каў. Галоўнай крыніцай гэтых прыбыт- 
каў зьяўляецца прысялібная гаспадарка, 
у прыватнасьці, прыватная жывёлага- 
доўля калгасьнікаў. Толькі гэтая гаспа- 
дарка ратуе калгасьнікаў ад поўнае га- 
лечы. Аб значэньні гэтае прыватнае га- 
спадаркі сьветчаць тыя-ж савецкія ста- 
тыстычныя дадзеныя. Паводля гэтых да- 
дзеных, яшчэ да нядаўнага часу пры- 
ватная жывёлагадоўля падсавецкіх тра- 
мадзянаў давала каля паловы ўсёй жы- 
вёлагадоўчай прадукцыі Савецкага Са- 
юзУ. 


Каб прымусіць калгасьнікаў больш 
працаваць у калгасах, ЦК партыі пас- 
танавіў зрабіць ціск на найбольш балю- 
чае месца калгаснай сям'і -- прыватную 
жывёлагадоўлю. Цяпер ува ўсіх саюз- 
ных рэспубліках уводзяцца законы, якія 
абмяжоўваюць прыватную жывёлага- 
доўлю калгасьнікаў Напрыклад, у Бе- 
ларусі прыняты цяпер закон, паводля 
якога прыватныя гаспадаркі калгасьні- 
каў мусяць плаціць вельмі высокі пада- 
так за жывёлу, калі сябры гэтых таспа- 
дарак ня выпрацавалі ў калгасе вызна- 
чанага гадавога мінімуму працадзён. 


Вось як выглядае гэты падатак: за ка- 
рову -- 150 рублёў у год, за сьвіню -- 


55 рублёў у год, за авечку або казу --- 15 
рублёў. Такім чынам, калгасьнік, які мае 
карову, сьвіню і авечку, гэта значыць 
--. дазволеную законам колькасьць жы- 
вёлы, павінен заплаціць падатак у па- 
меры 230-ці рублёў у год, або інакш ка- 
жучы каля 20-ці рублёў у месяц. Гэта 
складае больш за талову месячнага 
прыбытку ў калгасе для сярэдняга кал- 
гасьніка, 

Трэба адзначыць, што паводля кан- 
стытуцыі Савецкага Саюзу кажны кал- 
гасьнік мае права на дапаможную пры- 
ватную гаспадарку, не залежна ад таго, 
што ён робіць у калгасе. Калі-ж закон 
ставіць цяпер прыватную гаспадарку 
калтасьніка ў залежнасьць ад капрызаў 
калгаснай адміністрацыі, дык гэта вы- 
разнае парушэньне канстытуцыйных 
правоў калгасьнікаў, 

Каб калгасьнік выпрацаваў жаданую 
адміністрацыяй колькасьць працадзён, 
трэба зацікавіць яго ў працы, трэба за- 
плаціць яму належна за гэтую працу. 
Калі-б за працу было заплачана добра, 
калгасьнік мог-бы прадаць карову і ад- 
пачываць ў вольны час ад працы, Кадл- 
гасная сям'я трымае прыватную гаспа- 
дарку не таму, што яна ня хоча праца- 
ваць днём у каслгасе, а ноччу ў пры- 
ватнай гаспадарцы, а таму, што яна шу- 
Кае сродкаў для існаваныня. 


Як мы ўжо прыгадвалі, нядаўна ў прэ- 
се былі апублікаваныя статыстычныя 
дадзеныя аб выкананьні плянаў. за пер- 
шае паўгодзьдзе 63-га году. З гэтых да- 
дзеных відаць, што савецкая жывёлага- 
доўля знаходзіцца ў крытычным пала- 
жэньні. Зыьменшваюцца ўдоі малака, 
зыменцваецца колькасьць сьвіней і гэ- 
так далей. Ненармальнае ападаткавань- 
не калгасьнікаў толькі паглыбіць кры- 
зіс сельскае гаспадаркі. Выходзіць, што 
ЦК партыі сам падпілоўвае сук, на якім 
трымаецца ягоная ўлада. 


паасобнымі народамі, ні з эканамічны- 
мі патрэбамі, Ужо-ж нікому лепіц, як 
самым падсавецкім народам, да якіх У 
першую чаргу ськіраваны артыкул, ве- 
дама, іцто найбольшых памераў перася- 
леныні ўнутры СССР, асабліва з эўрапэй- 
скай часткі ў азіяцкую, дасягнулі за ча- 
соў Сталіна, што гэтыя перасяленьні ме- 
лі прымусовы, гвалтоўны характар. 
Мільёны людзей апыналіся паза межамі 
сваіх бацыкаўшчынаў не ў пляне дабра- 
ахвотнай дапамогі й супрацоўніцтва, а 
як палітычныя вязьні канцлягераў або 
ў выніку адміністрацыйнага прымусо- 
вага перасяленьня. Там, на прасторах 
Сібіру і іншых далёкіх раёнаў працава- 
лі й паміралі яны не як дабраахвотныя 
будаўнікі «сацыялізму», а як няволь- 
нікі. - 

Праўда, сяньня партыйныя кіраўнікі 
не карыстаюцца больш у сваёй паліты- 
цы перасяленьняў сталінскімі мэтадамі 
паліцыйнага тэрору і фізычнага прыму- 
су. Пачатую Сталінам справу яны пра- 
даўжаюць шляхам маральнага і адмі- 
ністрацыйнага ціску, Гэтак званыя «кам- 
самольскія пуцёўкі» сталіся найбольш 
пашыраным спосабам напоўпрымусовага 
перасяленьня маладых работнікаў і спэ- 
цыялістых. 

Зусім відавочна, што й цяперашнія пе- 
расяленыні абумоўленыя не гаспадарчы- 
мі інтарэсамі падсавецкіх наро ўў, Хру- 
іачоў, напрыхлад, у сваіх вы. гуплегг.- 
ня таксама ўжо ня раз заяўляў, шло ця- 
пер кожная рэспубліка мае дастаткова 
сваіх спэцыялізаваных і неспэцыяліза- 
ваных кадраў ува ўсіх галінах гаспадар- 
чага жыцьця. І гэта ня толькі прапаган- 
да. Выглядае, такім чынам, што навет 
Хрушчоў ускосна прызнае, што кажная 
падсавецкая нацыя магла-б гаспада- 
рыць на сваёй тэрыторыі ўласнымі сі- 
ламі. Зразумела -- у саюзных рэспублі- 
ках, як і кругом на сьвеце, у некаторых 
выпадках нельга абыйсьціся без дапа- 
мгі іншанацыянальных работнікаў і 
спэцыялістых. Але гаспадарчыя інтарэ- 
сы народаў Савецкага Саюзу ў ніякім 
выпадку ня вымагаюць такога масавага 
перамешваньня насельніцтва, якое пра- 
водзіцца цяпер, Ня вымагае гэтага й 
марксізм, за якога хаваецца Тадэвасян. 

Запраўдныя мэты тэтае народазабой- 
чае зацеі міжволі ўсплываюць на па- 
верхню там, дзе Тадэвасян цытуе сваіх 
працінікаў. У прыгаданым артыкуле ён 
піша, што «праціўнікі камунізму» «на- 
матаюцца хвальшаваць запраўднае зна- 
чэньне ўзрастаючай рухомасьці насель- 
ніцтва СССР. Груба перакручваючы за- 
праўднае палажэньне справаў, -- гаво- 
рыць Тадэвасян, -. яны заяўляюць, 
быццам рост шматнацыяльнасьці, на- 
прыклад у Сярэдняй Азіі, сьветчыць аб 
прадаўжэньні старой, дарэвалюцыйнай 
палітыкі русыфікацыі і гвалтоўнай ка- 
лянізацыі нацыянальных раёнаў», 

Вось тэтыя спасьцярогі «праціўнікаў 
камунізму», на які абураецца балыца- 
віцкі тэарэтык, найдакладней ў перада- 
юць партыйную палітыку ў гэтым пы- 
таньні, Бо аб чым-жа, калі не аб гэтым, 
хоць і ў завуаляванай форме, сьветчыць 
партыйная праграма і ўся партыйная 
практыка? Запраўднае значэньне пера- 
сяленьняў хвальшуюць не «праціў- 
нікі камунізму», а ягоныя носьбіты і 
абаронцы. Усе іхныя цыьверджаньні, вы- 
соўваныя ў абарону праводжанай пар- 
тыяй русыфікацыі й калянізацыі, разь- 
мінаюцца навет з чыстым марксізмам. 
Ведама, што паводля даўно застарэлай 
тэорыі Маркса, ліквідацыя нацыяў мо- 
жа быць дасягнутая толькі ўва ўмовах 
сусьветнага камуністычнага панаваньня. 
Схвальшаваўшы і перакруціўшы гэтую 
застарэлую марксістаўскую тэорыю, ка- 
муністычныя заправілы намагаюцца 
прыстасаваць яе да савецкіх умоваў, каб 
імём Маркса прыкрыць свой расейска- 
балыцавіцкі вялікадзяржаўны шавінізм, 
які ў гэтым пункце нічым не адрозь- 
ніваецца ад царскага чарнасоценскага 
вялікадзяржаўя., 


БАЦЬКАЎШЧЫНА 

«Наша Ніва» зноў пад абстрэлам 


Знаныя партыйныя гісторыкі ў БССР 
Л. Абэцэдарскі й К. ІЦабуня, з дапамо- 
гай таксама О. Яфрэмавай і Е. Карнэй- 
чыка на бачынках "7-га нумару «Полы- 
мя» выступілі з заўвагай «Насуперак гі- 
старычным фактам, Аб адным памыя- 
ковым артыкуле часапісу 'ПИолымя”. 
Перш гэтая заўвага была зьмешчаная ў 
«Коммунисте Белоруссии» (5, 1963), аднак 
гэтага было недастаткова, і рэдакцыя 
«Полымя», як-бы дзеля «самакрытыкі», 
накінутай, ведама, зьверху, перадру- 
коўвае яе ў сваім ортане. З падобнай 
«заўвагай-дырэктывай» Л. Абэцэдарскі 
выступае ня ўпяршыню. Напрыклад, У 
гэтым-жа пытаньні і ў сааўтарстве з А. 
Сідарэнкам ён забіраў слова яшчэ ў па- 
чатку 1957 году («За ідэйную чыстату 
нашых літаратурных пазыцыяў» 
«Зьвязда», 12. 1. 1957; «Літаратура і ма- 
стацтва», 16. 1. 1957). Заўвага гэтая ські- 
равана супраць артыкулу М. Вераб'я, 
надрукаванага таксама ў «Полымя» (Мэ 
2, 1963) пад назовам «Ленінскі твор на 
старонках газэты “Наша Ніва», Справа 
ў тым, што М. Верабей, карыстаючыся 
вымушанымі нацяжкамі, г. зн. спасыл- 
камі на Леніна й на «марксізм», даво- 
дзіць у сваім артыкуле, што газэта «На- 
ша Ніва» ня была такой «рэакцыйнай», як 
яна характарызуецца савецкай гістарыя- 
графіяй, Згодна ягоных паглядаў, гэтая 
газэта й наагул нашаніўскі рух у гісто- 
рыі беларускага народу адыйгралі вялі- 
кую ролю, а таму заслугоўваюць на 
большую ўвагу з боку дасьледнікаў і бе- 
ларускага грамадзтва, З гэтае прычыны 
ён дамагаецца «зьмяніць уяўленьне аб 
“Нацай Ніве й аб яе тгррамадзка-палі- 
тычнай дзейнасьці», бо газэта ня толькі 
змагалася супраць нацыянальнага пры- 
гнечаньня, спрычынялася да нацыяналь- 
на-культурнага адраджэньня беларуска- 
га народу, але, як заўважае М. Верабей, 
-. яна прапатавала таксама «марксістоў- 
ска-ленінскія ідэі» і адпаведна «марксіз- 
му-ленінізму» змагалася за сацыяльнае 
вызваленьне беларускага народу. 


Што-ж не падабаецца ў артыкуле М. 
Вераб'я названым партыйным крытыкам 
ды якую «праявіла неразборлівасьць» і 
«дапусьціла памылку» рэдакцыя «По- 
лымя», апублікаваўшы гэты артыкул? 


Бяспрэчна, спробы М. Вераб'я Зьвя- 
заць ўдэйна-палітычную накіраван- 
насьць «Нашай Нівы» з прапагандай 
«марксізму-ленінізму» (у сучасным са- 
вецкім разуменьні) ў Беларусі неапраў- 
даныя. Аднак аўтар мае слушнасьць У 
тым, што газэта збліжалася з сацыялі- 
стычных кірункам, бо нездарма-ж яна 
была й срганам Беларускай Сацыяліс- 
тлчнай ўрамады. Гэта-ж у першую чар- 
гу не да спадобы названым партыйным 
крытыкам, бо іхнаму партыйнаму розу- 
му даступны толькі марксізм ці сацы- 
ялізм у так званай ленінскай, праўдзі- 
вей, сучаснай савецкай інтэрпрэтацыі ці 
практыцы. Нездарма яны ўжо зь пер- 
шага кроку ацэньваюць «Нашу Ніву» 
згодна тае прыметы, наколькі яна заха- 
вала ці не захавала ленінскай сваеасаб- 
лівай дэмагогіі. Будучы добра азнаёмле- 
ным з падобнай савецкай рэчаіснасьцяй, 
М. Верабей, каб нейкім спосабам «рэга- 
білітаваць» «Нашу Ніву», быў змушаны 
ўжыць гэтыя штучныя нацяжкі. Іншага 
выхаду няма ў савецкіх умовах, дзе ўсё 
павінна падстрыгацца пад расейскі ка- 
пыл. 

Паводля Л. Абэцэдарскага й Ко., «На- 
ша Ніва» -- газэта «лібэральна-буржу- 


Пытаньне гэтае газэты «трэба лічыць 
вырашаным», -- заяўляе ён --- г. зн., што 
яна й цяпер заслугоўвае на тую ацэну, 
якая ёй была дадзена яшчэ ў часы Ста- 
ліна. Таму у партыйных крытыкаў «і 
выклікае зьдзіўленьне, чаму рэдакцыя 
часапісу "Полымя” палічыла патрэбным 
зноў узьняць тэтае пытаньне». Бязу- 
моўна, падобнае іхнае адкрыцьцё й ад- 
носіны на «Нашай Нівы» й наагул да бе- 
ларускага нацыянальна-вызвольнага ру- 
ху -- старая песьня. Але ў чым-жа па- 
лягае тэты «лібэральна-буржуазны на- 
цыяналістычны напрамак» газэты, ча- 
му-ж, як і дасюль, яна павінна адбы- 
ваць палітычнае выгнаньне? 

Папершае, як зазначалася вышэй, 
«Наша Ніва» й нашаніўцы не зачарава- 
ліся «выключным геніем» і «дабрадзей- 
ствам» Леніна. А гэта азначала, што 
яны ня толькі не падняліся да «гуманіз- 
му», але й да «звычайнае людзкое год- 
насьці». Для Абэцэдарскага й ко. мала 
важна, што «Наша Ніва» й нашаніўцы 
змагаліся за палепіцаньне нацыянальнае 
й асабліва сацыяльнае долі свайго наро- 
ду, змагаліся станоўча й з найлепшымі 
інтэнцыямі, Для іх важна, што ўсё гэта 
зьяўляецца антыподам таго, што сяньня 
называецца «ленінізмам», праўдзівей -- 
крыніцы усялякага гвалту й бесчалавеч- 
насьці, Згэтуль і вынікае, быццам «На- 
ша Ніва» й нашаніўцы знаходзіліся Ў 
палоне «сталыпінскай рэакцыі» ды на- 
вет расейскага царызму, "Такім чынам, 
аднэй нагой у гэты «сьметнік» Абэцэдар- 
скі ставіць фактычна Я. Купалу, Я. Ко- 
ласа і іншых беларускіх пісьменьнікаў- 
палрыийтаў. Праўда, пра гэта партыйныя 
крытыкі адкрыта не гавораць. З «далі- 
катнасьці» яны зазначаюць, быццам Я. 
Купала, Я. Колас, Ц. Гартны й іншыя 
былі «вымушаныя» супрацоўнічаць У 
«Нашай Ніве» і быццам там «ганебна 
выкарыстоўваліся». Лёгіка іхных разва- 
жаньняў сьветчыць пра тое, што яны 
наагул незадаволеныя з таго факту, што 
ў той час зьявілася на сьвет гэтая адзі- 
ная беларуская «буржуазна-нацыяналі- 
стычная» тазэта. 

Галоўны грэх «Нашай Нівы» палягае 
ў тым, што яна, паводля бальшавіцкіх 


тэарэтыкаў, прапагавала «шкодную» тэ-. 


орыю «нацыянальна-культурнай аўта- 
номіі» для беларускага народу, імкнула- 
ся да ягонага нацыянальна-культурнага 
адраджэньня ды сваю «буржуазную 
культуру» выдавала за культуру ўсяго 
беларускага народу. Кіруючыся гэтымі 
вытычнымі, «Наша Ніва», напрыклад, 
высоўвала дамаганьне «нацыяналізацыі 
школы», што згодна партыйных крыты- 
каў было раўназначным «разьдзялень- 
ню па нацыянальнасьцях школьнае 
справы ў межах аднэй дзяржавы» ды 
«ўва ўмовах царскай Расеі было глыбо- 
ка шкодным, нацыяналістычным». 

Нічота сабе ягадкі! Мабыць -- тэта 
рэшткі чарносоценскага духу? Аднак тут 
мы маем справу з «савецкімі» гісторыка- 
мі! Адным словам, «прагрэсыўнай» была 
палітыка царскай дубінкі, палітыка на- 
цыянальнага прыгнечаньня й гвалтоў- 
най русыфікацыі, Тыя-ж, хто імкнуўся 
парушыць гэтае «царскае адзінства» Ра- 
сеі, -- былі шкоднікамі, нейкай «рэак- 
цыяй». 

Насьміхаюцца партыйныя крытыкі Й 
з працы «Нашае Нівы» над нацыяналь- 
на-культурным адраджэньнем беларус- 
кага народу. Апошні тэрмін бяруць у чу- 
жаслоўе, што, бязумоўна, раўназначнае 
адмаўленьню беларускаму народу права 


рыю. Сьмешныя таксама закіды «Нашай 
Ніве» ў «нацыяналізьме» за тое, што на 
ейных бачынах культура беларускага 
народу й ягонае культурнае адраджэнь- 
не не дзяліліся на «буржуазныя» й «пра- 
летарскія», але браліся, як арганічная 
цэласьць. Ведама, што еднасьць беларус- 
кага народу нашаніўцы зусім слушна 
выводзілі з таго, што беларускі народ, 
згубіўшы на карысьць чужынцам сваю 
арыстакратыю й буржуазію, застаўся ў 
васноўным клясава маналітным, Але-ж 
перш, чым рабіць падобныя закіды «На- 
шай Ніве» й нашаніўцам, партыйным 
крытыкам выпадала-б зірнуць у нутро 
так званае расейскае «прагрэсыўнае» 
культуры хоць-бы апошняга ХІХ ста- 
годзьдзя ды пацікавіцца пытаньнем, ча- 
му яна й цяпер характарызуецца не як 
культура «арыстакратыі й буржуазіі», 
але як культура ухвялікага расейскага 
народу»? 


Каб яшчэ горш збэсьціць «Нашу Ні- 
ву» й нашаніўцаў, партыйныя крытыкі 
карыстаюцца й нізкім мэтадам мараль- 
нага бэшчаньня выдаўцоў газэты, пры- 
піснаючы адначасна ім «панскую» ці 
«гандлярскую» падкладку. Больш таго, 
тут паяўляюцца й «магнаты», што мата- 
рыяльна падтрымоўвалі выхад «Нашай 
Нівы». Найперш, як гэта гаворыцца, 


(Заканчэньне на 3-яй бач.) 


Адзін аспэкт савецка: 
кітайскага канфлікту 


Выступаючы ў Пэкіне на мітынгу, зар- 
ганізаваным з нагоды дзесятай гадавіны 
падпісаньня замірэньня ў Карэі, віцэ- 
старшыня Сталага камітэту Ўсекітай- 
скага сходу народных прадстаўнікоў, Го 
Мо Жо, заявіў, што фактычна, «атамны 
манаполь ужо даўно ня існуе» і «у вы- 
ніку, -- сказаў ён, -- спробы некалькіх 
дзяржаваў стварыць кантроль над лёсам 
народаў атрымае ў найбліжэйшай буду- 
чыні войструю паразу». «Без усякага 
сумлеву, -- дадаў Го Мо Жо, -- рэвалю- 
цыйныя народы здолеюць авалодаць 
тэхнікай, якая да гэтага часу была ў рас- 
параджаньні толькі імпэрыялістых»., 

І запраўды, паводля ўсіх дадзеных, 
якія маюць на Захадзе, не за гарамі той 
дзень, калі камуністычны Кітай таксама 
станецца атамнай дзяржавай. Няма так- 
сама сумлеву, што пэкінскае кіраўніцтва 
ня будзе ўважаць сябе зьвязаным якімі- 
небудзь пагадненьнямі гэтак званых ім- 
пэрыялістычных дзяржаваў, у лік якіх, 
паводля цэкінскай тэрміналёгіі, увахо- 
дзіць цяпер, апрача Задзіноч. Штатаў 
і Вялікабрытаніі, таксама й Савецкі 
Саюз. 


Праўда, усё тэта вельмі адноснае. Пэ- 
кінскае кіраўніцтва ня прызнае таксама 
й палітыкі «мірнага суіснаваньня», у 
хрушчоўскім разуменьні. Ня прызнае 


ў 





Рэлігійнае становішча 
ў Беларусі 


Хваля ўзмоцненага наступу на ўсе рэ- 
лігійныя веравызнаньні ў СССР, якая 
ўсьцяж мацнее ад некалькі гадоў, адчу- 
ваецца вельмі войстра ў Савецкай Бела- 
русі. 

Усе балыцавіцкія спосабы змаганьня 
з рэлігіяй, якія практыкаваліся да гэ- 
тага часу, цяпер ужываюцца адначасна. 
Падрыхтоўваюцца кадры бязбожных 
агітатараў; у клюбах чытаюцца лекцыі 
супраць рэлігіі, ставяцца бябожныя 
спэктаклі, паказваюцца антырэлігійныя 
фільмы; арганізуюцца бязбожныя выс- 
тупы; у большасьці раёнаў адчынена т. 
зв. Дамы атэістага з адпаведнымі біблія- 
тэкамі й насьценнымі газэтамі. Усе сьвя- 
тыні мусяць плаціць вялікія падаткі й 
так званы культзбор; калі веврнікі ня 
ў стане аглаціць яго, сьвятыня закры- 
ваецца, 

Супраць больш актыўных вернікаў 
вядзецца індывідуальны наступ: да іх 
прымацоўваецца бязбожны агітатар, які 
пры кажнай нагодзе пераконвае верніка 
адрачыся ад Бога. 

Вядзецца войстрая кампанія ў прэсе й 
праз адміністрацыйныя ды судовыя ўс- 
тановы супраць некаторых сьвятароў з 
мэтаю, каб зрабіць зь іх апастатаў. "Та- 
кіх апастатаў выкарыстоўвае бязбожная 
прапаганда, шырока разгалошваючы іх- 
ныя заявы аб адрачэньні ад Бога, 


Аднак відаць, што ўсе гэтыя мера- 
прыемствы мала дзейнічаюць на верні- 
каў, таму апошнім часам значна ўзмоц- 
нена адміністрацыйнае змаганьне з рэ- 
лігіяю. У выніку гэтага, ад 1960 г. на Бе- 
ларусі адбылося масавае закрыцьцё 
сьвятыняў. Паводля савецкае прэсы, У 
Берасьцейскай вобласьці за 1960/61 г. за- 
чынена 108 праваслаўных цэркваў, 8 
касьцёлаў і развалена 7 баптыскіх гра- 
мадаў. У Горадзенскай вобласьці за 1958/ 


цэркваў і 20 каталіцкіх касьцёлаў; у Го- 
мелі зачынены праваслаўны сабор. 

Калі-ж вернікі зыходзяцца дзе маліц- 
ца ў прыватных дамох, што часта робяць 
сэктанты, дык іх судзяць за нелегаль- 
ныя зборкі. 

Аднак, ня гледзячы на ўсе гэтыя суп- 
рацьрэлігійныя мерапрыемствы, хоць 
колькасьць адчыненых сьвятыняў і рэ- 
лігійных грамадаў зыменшылася, рэлі- 
гійнае жыцьцё ў Беларусі пульсуе да- 
лей. 

У тых нешматлікіх сьвятынях, якія 
яшчэ не зачынены, рэлігійнае жыцьцё 
значна зактывізавана. Напрыклад, у 
Лідзкім раёне, у тых мясцох, дзе адчы- 
нены касьцёлы, бязбожныя агітатары 
лічаць атэістычную прапаганду безна- 
дзейнаю справаю. А ў Шчучыне навет 
адрамантавана касьцёл і выбудавана 
новую плебанію. . 

Праваслаўных сьвятыняў цяпер так- 
жа засталася нямнога, але затое засяг 
дзеяньня адчыненых цэркваў значна 
пашырыўся і дзейнасьць ажывілася. 
Газэта «Літаратура і мастацтва» з 94. 9. 
1962 г падае цікавую статыстыку зь не- 
каторых раёнаў. У Гомельскім дэканаце, 
які абыймае Гомельскі раён, у 1960 го- 
дзе было ахрышчана 33;59/9 ўсіх нована- 
роджаных дзяцей, а ў 1961 годзе 
35,49/9. У Мазырокім дэканаце ў 1961 г. 
ахрышчана 28 3?/0. Пахаваньне памёрлых 
Зь сьвятаром у Мазыры сягала аж 95.19/0 
Царкоўныя шлюбы маюць ніжэйшыя 
паказнікі: у Рэчыцы іх было толькі 
59/9, а ў Перахоўскім раёне 109/е. Аднак 
трэба думаць, што ў Заходняй Беларусі 
гэтыя працэнты значна болыцыя. 

Але, якія-б гэтыя працэнты ні былі, 
заўсёдныя нараканьні бязбожнае прапа- 
ганды на жывучасьць рэлігіі, выразна 
сьветчаць аб тым, што беларускі народ 
моцна захоўвае свае рэлігійныя перака- 


прынамся на словах, таму што на спра- 
ве, пэкінскае кіраўніцтва, калі трэба, 
хутка мірыцца з палажэньнем сораваў і 
ня робіць ніякіх агрэсыўных дзеяньняў 
супраць гэтых «імпэрыялістычных» кра- 
інаў. Парадаксальным чынам, галоўнай 
ахвярай агрэсыўнай палітыкі Пэкіну 
сталася Індыя -- краіна, якая заўсёды 
рабіла ўсё, што ад яе залежала, каб на- 
ладзіць з камуністычным Кітаем най- 
больш прыязныя дачыненьні, 


Але адмова на словах ад палітыкі 
«мірнага суіснаваньня» патрэбная Пэзеі- 
ну ня столькі для апраўданьня сваёй аг- 
рэсіі супраць Індыі, колькі «для ўнутра- 
нага карыстаньня» ў сусьветным каму- 
ністычным руху. Пэкін праводзіць скла- 
даную палітыку далёкага прыцэлу -- 
палітыку аб'еднаньня навокал сябе ўсіх 
рэвалюцыйных рухаў у краінах Азіі, 
Афрыкі й Лацінскай Амэрыкі, з мэтай 
стацца, у пэўны выгадны мамэнт, гаспа- 
даром палажэньня. Так менавіта й трэба 
тлумачыць у прыватнасьці пэкінскі тэ- 
зіс аб тым, што ня можа быць «мірнага 
суіснаваньня» паміж гэтак званымі 
«прыгнечанымі і прыгнятальнікамі». 
На практыцы тэта выліваецца ў ства- 
рэньне цэлага шэрагу пеэўда-міжнарод- 
ных арганізацыяў і рухаў з пышнай 
шыльдай «афра-азіяцкія». Тут і саюз 
журналістых краінаў Азіі і Афрыкі, і 
рух афрыканска-азіяцкіх студэнтаў, і, 
урэшце, спроба арганізаваць прафеаюз- 
нае аб'еднаньне краінаў дДзіі й Афрыкі. 
Усе гэтыя аб'еднаньні, арганізацыі, рухі 
й саюЗы служаць пэкінскаму кіраўніц- 
тву для правядзеньня, пад выглядам 
«міжнароднага» руху сваёй лініі. 
Тым болыц, што для замыльваньня ва- 
чэй, усе зьезды гэтак званых прадстаў- 
нікоў краінаў Азіі й Афрыкі ніколі не 
праводзяцца ў самым камуністычным 
Кітаі а пераважна ў якой-небудзь З 
краінаў чорнага ці жоўтага кантынэн- 
таў, найчасьцей у Інданэзіі. Але самае 
галоўнае, з пункту гледжаньня пэкінска- 
га кіраўніцтва, тэта, што «афра-азіяц- 
кая» шыльда дзе магчымасьць право- 
дзіць патрэбную ТПэкіну палітыку бяз 
удзелу ў гэтых, быццам міжнародных, 
арганізацыях і рухах прадстаўнікоў Са- 
вецкага Саюзу, за якімі- паводля раса- 
вага прызнаку -- ня прызнаецца права 
выступаць ад імя народаў краінаў Азіі, 
Афрыкі ці Лацінскай Амэрыкі, Гэтак, 
напрыклад) на канфэрэнцыі аф- 
рыканска-азіяцкага саюзу журналістых 
у Джакарце, савецкія прадстаўнікі былі 
дапушчаныя толькі як назіральнікі, а 
не як паўнапраўныя ўдзельнікі зьезду. 


цс 


Але найбольшую небясьпеку, з пункту 
гледжаньня савецкага кіраўніцтва, уяўЎ- 
ляе сабой спроба Пэкіну стварыць праф- 
саюзны рух краінаў Азіі й Афрыкі. 
Ажыцьцяўленьне гэтага пляну азнача- 
ла-б у больш або менш далёкай буду- 
чыні, раскол у шэрагах камуністычнай 
«Сусьветнай «фэдэрацыі працы», што бы- 
ло-б вялікай паразай для КПСС, якая, 
у гэтай галіне, да гэтага часу карыста- 
лася манаполем. 


І так, жорсткае змаганьне за тпана- 
ваньнем над міжнародным камуністыч- 
ным рухам працягваецца. У гэтым зма- 
ганыні савецкае кіраўніцтва знаходзіц- 
ца ў выразна нявыгадным палажэньні: 
Пэкін выяўляе ініцыятыву і вядзе нас- 
туп, у той час, як Маскве даводзіцца 








азнага нацыяналістычнага напрамку». быць нацыяй й права на собскую гісто- 61 гады зачынена 40 праваслаўных наньні. а, Леў толькі бараніцца. 
П. СЫЧ 6) Макабрычнае было гэтае сходжаньне. Амаль кажны зда- аддзелаў. Усё пераблыталася ў гэтым пякельным агні, ўпа- 
с ое ровы, ня вылучаючы афіцэраў, нёс параненага. І так усіх не цёмку і хаосе бітвы. 
Сьмерць 1 сала УЗ змаглі забраць. Пазьней іх падбіралі Немцы. Дзе ня можна Зямля прыгожая і няўдзячная, як лермантаўская царыца 


Працяг 


У той мамэнт, як палкоўнік пастанавіў адступаць, нейкім 
чынам дайшоў загад з дывізіі: «За ўсякую цану ўтрымаць 
здабытую пазыцыю, мантуецца другі наступ». Тады наперад, 
шукаць лепіцай пазыцыі, бо тут, дзе мы ляжым, -- лысы 
ўзгорак. Няшмат гэтага войска засталося, але тое, што было, 
кінулася наперад. А тут зямля гарыць пад нагамі: навокал 
бункеры, міны 1 пасткі. Але рынуліся, бо зараз будзе відна. 
Заляглі і пачалі разьбіваць бункеры, якія былі найбліжэй. 
Але з усходам сонца ўзьніклі новыя цяжкасьці: снайпэры 
праціўніка. Ноччу яны былі сьляпыя, але цяпер пачалі вызь- 
вярацца. Хапіла толькі падняць руку із каменнага складака, 
а ўжо рука была прастрэленая. Снайпэры пераважна сядзелі 
на дрэвах добра замаскаваныя, іншыя -- за высокімі скаламі. 
Пачалося ўзаемнае паляваньне. Нашы снайпэры, хоць іх ня- 
шмат засталося, таксама ўзяліся за работу. Яны, снайпэры, 
назіралі, скуль падае стрэл, пазьней спакойна чакалі, пакуль 
праціўнік не парушыўся. Вока снайпэра -- сакаліннае: кажны 
рух заўважыць. Тады снайпэр прыцэльваўся і праціўнік ля- 
цеў з дрэва як сьпелы яблык. Памаленьку снайпэры праціў- 
ніка былі зьбітыя з дрэваў. Аднак сыстуацыя няшмат палеп- 
шылася, бо стралялі далейшыя бункеры, да якіх ня можна 
было дапаўзьці. 

Найгоршае, што пачала пагражаць «брындза» (крыптонім: 
нястача амуніцыі), а данесьці яе на пазыцыі ўдзень ня было 
мовы. Пекла павялічаюць енкі параненых, якіх няма магчы- 
масьці зносіць, бо санітары або выбітыя, або ня могуць дайсьці 
праз агонь. 

Тады камандзер батальёну даў дэфінітыўны загад сходзіць 
з гары. 


было ісьці, людзі паўзьлі на жывотах, маючы на плячох пара- 
ненага калегу. Было некалькі выпадкаў, што паранены быў 
дастрэлены падчас гэтай маніпуляцыі і жаўнер поўз, маючы 
ўжо на сабе трупа. Сонца пражыла, а вады ані кроплі. Ка- 
меньні войстрыя рэжуць цела й ірвуць вопратку. Людзі ўпада- 
юць у нэрвовы шок, зрываюцца не ў пару, іх выстрэльваюць, 
як зайцаў. 

Урэшце жменька людзей спаўзла із«здані». Амэрыканцы 
назвалі гэтую гару ,Капіют гібее“, Палякі -- «Відмо». Заляглі 
на выходных пазыцыях, як цяжка параненыя зьвяры. Выгля- 
далі жахліва: скрываўленыя, абдзёртыя, пакалечаныя, стом- 
леныя і бяз кроплі вады. 


І вось якія рапарты атрымоўвае дывізія, а пасьля корпус, 
ад камандзераў трох батальёнаў, якія сплылі із «Здані»: 

палкоўнік Домонь -- 18-ы батальён мае 30 чалавек; пал- 
коўнік Стачкоўскі -- 15-ы батальён -- 7; палкоўнік Каміньскі 
-- 13 батальён -- толькі З. 


А трэба прыгадаць, што ўсе тры батальёны пачалі атаку 
ў поўным складзе, г. зн. каля 800 жаўнераў кажны. 


Палажэньне на першы пагляд трагічнае: тры батальёны 
выбітыя. Ня лепш і ў Карпацкай дывізіі. Аднак Андэрс, стра- 
ляны на розных войнах і франтох (9 ранаў), разважаў спа- 
койна. Стварыўся хаос, трэба кансалідавацца 1 падрыхтоўваць 
другую атаку. ! 

Але з чым? -- можа нехта сказаць. -- Корпус выбіты! 

Пазьней выявілася, што ня было так страшна. Праўда, 
кажны батальён страціў менш-болііц палову сваёй баяздоль- 
насьці, аднак ноччу пачалі сплываць людзі з усіх бакоў: і тыя 
што заляглі ззаду, і тыя, што далёка зайшлі наперад і не 
пачулі загаду адступаць, і тыя, што блукаліся, шукаючы сваіх 


Тамара. Здаецца блізка, а як далёка! Цяпер рэактыўны са- 
малёт ляціць з Эўропы ў Амэрыку каля пяці гадзін. (Колюмб 
плыў каля шасьці месяцаў). А тут -- на «Здані», стомэтровая 
адлегласьць раўнялася -- дзесяткам людзкіх жыцьцяў, плюс 
-- шмат літраў крыві, плюс -- перажыцьці. 

Нашае камандаваньне атрымоўвае рапарт, што гара 
«Здань» дэфінітыўна ачышчаная ад нашага войска. Тады на- 
ша артылерыя кладзе шалёны агонь на «Здань». Выяўляецца, 
што няпраўда. На «Здані» ляжаць нашыя жаўнеры. У нейкай 
ямцы ляжыць маёр Гнатоўскі із сваім паўбатальёнам. Праўда, 
тэты паўбатальён цяпер налічвае 26 жаўнераў, але яны не па- 
чулі загаду адступаць. Маёр Гнатоўскі ведае адно: а 15-й га- 
дзіне мае быць другі наступ. Ён чакае. Наступу няма. Тады 
ён зразумеў, што акцыя заламалася і трэба чакаць начы, каб 
зыйсьці з гары. Адначасова пад заслонай цемры спаўзалі ін- 
шыя жаўнеры, якія не пачулі загаду адступаць. 

На пазыцыі ўспаўзае апошні запасовы 16-ты батальён ма- 
ёра Станьчыка. Станьчык -- калярытная фігура. Батальён 
успаўзае, Станьчык ідзе на нагах. Афіцэр, які ляжыць на па- 
зыцыі і ня ведае хто ідзе, крычыць: «кладзіся, бо застрэляць!», 
а Станьчык адказвае :«Калі маеш прыгожую дзяўчынку, дык 
лягу», і ідзе далей. 

Гіронія лёсу. Станьчык (ужо цяпер бадай генэрал) -- афі- 
цэр-прафэсыянал, усё жыцьцё вучыўся выбіваць зубы, а ця- 
пер, як дэнтыстычны тэхнік, робіць і ўстаўляе Ангэльцам зу- 
бы, хаця, як мне шчыра прызнаўся, хацеў-бы, каб было на- 
адварот. Тэхнікам дэнтыстычным ён стаўся пасьля вайны. Трэ- 
ба-ж неяк жыць... 


х 


Але калі ўжо гаворым аб Станьчыку, дык зьвернемся да, 
можа, макабрычнага гумару, які нас не пакідаў у найбольш 

БАЦЬКАЎШЧЫНА 





Партыйныя маніпуляцыі ў савецкай літаратуры 


Удушлівая атмасфэра, якая запанава- 
ла ў савецкай літаратуры пасьля паходу 
Хрушчова супраць наватарства, пачала 
як-быццам крыху разьвейвацца. Увагу 
заходніх назіральнікаў прыцягнула апу- 
блікаваньне ў «Ізвестіях» новай паэмы 
Твардоўскага «Цёркін на тым сьвеце», 
у якой войстра крытыкуецца сталінскі 
пэрыяд, а таксама нядаўная дыскусія 
савецкіх і заходніх літаратараў ў Ленін- 
градзе. 

Заходнія назіральнікі адзначаюць, што 
ніводзін з наватараў савецкай літарату- 
ры й мастацтва не паддаўся ціску з боку 
партыі, Цяперашняя палітыка савецка- 
га партыйнага кіраўніцтва ў пытаньні 
літаратуры й мастацтва характэрызуец- 
ца шэрагам супярэчлівых фактаў. На- 
прыклад, з аднаго боку, Ілья Эрэнбург, 
які, відавочна зь ведама партыйнага кі- 
раўніцтва, выступіў на сэсіі Рады Тава- 
рыства Эўрапэйскіх Пісьменьнікаў у Ле- 
нінградзе і крытыкаваў тых сваіх тава- 
рышоў, што асуджалі ўсе новыя плыні 
ў заходняй літаратуры. З другога боку, 
у пачатку жнівеня ў СССР быў створа- 
ны Дзяржаўны Камітэт Савету міні- 
страў СССР ў справе друку. Адно з за- 
даньняў гэтага новага камітэту -- кан- 
траляваць кнігі для друку ня толькі ў 
Маскёё, але і ў сталіцах саюзных рэспу- 
блік, Створаны таксама цэнтральны ор- 
ган для кантролю над рэпэртуарам тэ- 
атраў. Гэтыя мерапрыемствы накірава- 
ныя на тое, каб захаваць партыйны 
кантроль над літаратурай. 

Праявы частковага адпружаньня ў 
расейскіх сталіцах не суправаджаецца 
падобным адпружаньнем на «пэрыфэ- 
рыях», Напрыклад у Беларусі ўсе літа- 
ратурныя часапісы да гэтага часу запха- 
ныя ура-патрыятычнай казённай махку- 
пятурай. 

Нявыразнае палажэньне на савецкіх 
«пэрыфэрыях», дзе ў моры казённай 
урапатрыятычнай пісаніны сустракаюц- 
ца й творы, у якіх фрагмэнты з падса- 
вецкага жыцьця падаюцца без сацрэалі- 
стычнай лякіроўкі. 

Тэтак, ужо два дні да апублікаваньня 
ў «Ізвестіях» нашумелай паэмы Твардоў- 
скага «Цёркін на тым сьвеце», у газэце 
«Літаратура і Мастацтва» быў апубліка- 
ваны ўрывак з паэмы беларускага паэ- 
та Ніла Гілевіча «Вачыма памяці», У 
якім даволі рэалістычна паказанае пала- 
жэньне ў пасьляваеннай беларускай 
калгаснай вёсцы і палажэньне пісьмень- 
ніка. 

Вось гэты ўрывак: 

Красавіцкі празяблы ранак. 
Сьнег ня ўсюды яшчэ сагнала, 
І на полі ў барознах хлюпкіх 
Лёд падталы ў вадзе стаіць. 


У парваных старых апорках 
Я мяшу ледзяную кашу 

І зьбіраю гнілую бульбу, 
Перамерзлую за зіму. 


Разграбаю ральлю рукамі 

І, узрадаваны знаходцы, 

Нібы золата ком у кошык 
Зьмяклы, сьлізкі «шаймор» кладу. 


Качанеюць, дубеюць пальцы. 
Іх ад холаду зводзіць, ломіць, 
Абмываю, і тру, і зноўку 
У калелую гразь саджу. 


Дома, счысьціўшы шалупіньне, 
Сыплю бульбу ў старую ступу, 
І таўку таўкачом вялізным 
Цеста, чорнае, як зямля. 


Маці лепіць зь яго аладкі 
І кладзе іх на скавародку, 
І кладзе яна роўна восем -- 
Каб усім па аднэй якраз. 


О, шайморавыя аладкі! 

Ні раней, ні пасьля, здаецца, 
Я ня ведаў смачней нічога, 
Перапушчаных сухама! 


Помню, летам у сорак сёмым, 
На пісьменьніцкую нараду, 

У аблезлым старым партфэлі 
Я прывёз іх з сабою ў Менск. 


І сароміўся, каб Шамякін 
(Ён ужо быў крыху вядомы) 
Не заўважыў, як я іх жмякаў 
Паціхонечку з рукава... 


Прычапіўцы душу «шайморам», 
Я выймаў перагнуты сіцытак 
І па ўзору дзесяткаў іншых 
Верш пра росквіт палёў складаў. 


Па начах, пры газьнічцы цьмянай, 
Біўся ў пошуках новай рыфмы, 
Каб яшчэ раз уславіць ёю 
«Наймудрэйцага між людзей». 


Гэта справа была ня зь лёгкіх, 
Бо увесь лексікон дарэшты 
Перабраны ўжо быў другімі, 
Болей вопытнымі, чым Я. 


Я пазьней зразумеў, што ў песьні 
Можна ўсё дараваць паэту -- 
Нават рыфму: сабака -- хата, 

А тым болей: рука -- нага. 


Толькі фальшу, і грама фальшу 
Не даруе чытач нікому, 
Нават тройчы ляурэату, 
Узмакрэламу ад вянкоў. 





Прыгатаваньне да ўдзелу ў Народным 
фэстывалі Сусьветнай Выстаўкі 


У часе чарговай Сусьветнай Выстаўкі, 
якая адкрываецца ў красавіку 1964 году 
ў Нью Ёрку, у кажную нядзелю на тэ- 
рыторыі Выстаўкі будуць адбывацца 
фэстывалі народнага музычнага, песен- 
нага й танцавальнага мастацтва паасоб- 
ных народаў сьвету. З гэтай мэтай кі- 
раўніцтва Выстаўкі ўжо зьвярнулася да 
амбасадаў і пасольстваў дзяржаваў 
вольных народаў, прапануючы ім узяць 
на сябе зарганізаваньне такіх фэстыва- 
ляў, Што-ж тычыцца краінаў камуні- 
стычнага блёку, дык кіраўніцтва Выс- 
таўкі зьвярнулася не да амбасадаў і па- 
сольстваў гэтых краінаў, але да палі- 
тычных эміграцыяў гэтых краінаў у 
Амэрыцы, у тым ліку й да беларускай 
эміграцыі. Для беларускага канцэрту ў 
рамах народных фэстываляў Выстаўкі 
ўжо вызначаны дзень 21 чэрвеня (ня- 
дзеля) 1964 году. 


з 


За падрыхтоўку праграмы й арганіза- 
цыю беларускага канцэрту ў рамах на- 
родных фэстываляў Выстаўкі ўзяліся 
дзьве беларускія нацыянальна-грамадз- 
кія арганізацыі Амэрыкі: Беларуска- 
Амэрыканскае Задзіночаньне (БАЗА) й 
Беларускі Кнгрэсавы Камітэт Амэрыкі. 
Дзеля гэтае мэты 3-га жнівеня сёлета 
адбылося ў Нью Ёрку супольнае пасе- 
джаньне прадстаўнікоў абедзьвюх арга- 
нізацыяў. 


На паседжаньні былі шырака абмер- 
каваныя й поўнасьцяй узгодненыя ўсе 
важнейшыя пытаньні, зьвязаныя з арга- 
нізацыяй і праграмай беларускага на- 
роднага фэстывалю. Праграма будзе 
складацца з кароткага інфармацыйнага 
дакладу аб Беларусі, Беларусах і бела- 
рускім народным мастацтве, з выступ- 
леньняў беларускіх хораў, ансамбляў і 
салёвых нумароў, а так-жа зь белару- 
кіх народных танцаў у выкананьні па- 
асобных танцавальных гурткоў. Галоў- 
ны націск мае быць зроблены на фальк- 
лёрна-нацыянальны аспэкт праграмы. 


Апрача беларускіх мастацкіх сілаў 
Нью Ёрку й Саўт Рывэру да ўдзелу Ў 
фэстывалі пастаноўлена запросіць бела- 
рускія мастацкія сілы ўсіх арганізава- 
ных беларускіх асяродкаў Амэрыкі й 
Канады. У часе канцэрту мае быць зар- 


ганізаваная Выстаўка беларускага на- 
роднага мастацтва й Выстаўка беларус- 
кіх пэрыядычных і кніжных выданьняў 
На эміграцыі, 

Дзеля практычнага прыгатаўленьня й 
правядзеньне беларускага фэстывалю, 
на паседжаньні быў зарганізаваны З 
абедзьвюх арганізацыяў спэцыяльны 
Фэстывальны Камітэт у наступным 
складзе: сп, М. 'Гулейка -- старшыня, 
сп. Б. ІЦчорс -- віцэ-старшыня, сп. інж. 
Я. Касяк -- сакпратар, сп А. Несьцяро- 
віч -- скарбнік. 

Кажная нацыянальнасьць імкнецца як 
найлепш паказаць сваё народнае мас- 
тацтва ў рамах фэстывалю Сусьветнай 
Выстаўкі, І нам Беларусам неабходна 
прыкласьці ўсё свае натугі дзеля добрай 
падрыхтоўкі праграмы фэстывалю, каб 
годна зарэпрэзэнтаваць імя сваёй Баць- 
каўшчыны й прыгожае мастацтва Вела- 
рускага Народу. 


Калі ў каго будуць запытаньні ці пра- 
пановы ў справе Беларускага Народна- 
га Фэстывалю на Сусьветнай Выстаўцы 
ў Нью Ёрку, просім зьвяртацца да Ўпра- 
ваў Беларускага Задзіночаньня і Бела- 
рускага Кангрэсавага Камітэту Амэрыкі 
або да Фэстывальнага Камітэту на ад- 
рык: 


Вуеіосгаззіаа ЕсІ Еезіуа! Соттійее 
401 АЧапНс Ахуе. 
ЕтоосКІупв 17, Х. У. Ю.5.А. 


Япіскап Сіповіч - Генэрал 
ордэну Марыянаў 


На генэральнай капітуле Айцоў Ма- 
рыянаў у Рыме, якая адбылася сёлета ў 
канцы чэрвеня і на пачатку ліпеня, Яго 
Дастойнасьць Біскуп Чэслаў Сіповіч 
быў выбраны Генэралам усяго Закону 
Айцоў Марыянаў. Такім чынам другі 


разнх- дака хе 58; а 





свае дамы ў Польшчы, Летуве, Латвіі, 
Аргентыне, Вялікабрытаніі, Партугаліі,. 
Італіі, Аўстраліі. Марыяне імкнуцца 
вясьці жыцьцё згодна з эвангелічнымі 
радамі, гэта значыць якнайбольш 
падобнае да жыцьця Хрыста, і ў гэтым- 


9 Ф 


разы 


Новы Генэрал Айцоў Марыянаў -- 
Яго Дастойнасьць Біскуп Чэслаў Сіповіч 


Беларусе -- першым быў Айцец Андрэй 
Цікота -- узначальвае ўспомнены Закон. 


Як даведваемся, Апостальскі Пасад 
згадзіўся на выбар Генэрала (Галоўнага 
Загадчыка) ў асобе Я. Д. Біскупа Сіпо- 
віча, але з тэй умвай, што ён надалей 
застаецца Візытатарам Беларусаў на 
Чужыне. 


Разам зь Біскупам Сіповічам у Галоў- 
ную Раду Айцоў Марыянаў былі выбра- 
ныя: а. Францішак Бразыс (Летувіс) -- 
заступнік Генэрала, а. Станіслаў Кліма- 
шэўскі (Паляк) -- другі радны, а. Язэп 
ную Раду Айцоў Марыянаў былі выбра- 
Сельскі (Паляк) із Задзіночаных ІЦтатаў 
-.-трэйці радны і а. Антон Міцюнас (Хету- 
віс) із ЗША -- чацьверты радны. 

У генэральнай капітуле прыймаў удзел 
таксама а, Леў Гарошка, як ігумен бела- 
рускага марыянскага дому ў Лёндане. 

Закон Айцоў Марыянаў налічвае сёнь- 
ня болыц за паўтысячы сяброў і мае 





«НАША НІВА» ЗНОЎ ПАД АБАСТРЗЛАМ 


(Заканчэньне з 2-ой бач.) 


грошы не сьмярдзяць, і, як ведама, на- 
вет сам «сьвяты» Ленін выкарыстоўваў 
грошы нямецкага кайзара, Аднак ня Ў 
гэтым сутнасьць справы, а ў "тым, на 
якую мэту даваліся «магнатамі» тэтыя 
грошы ды як яны выкарыстоўваліся? А 
можа браты Луцкевічы, якія фактычна 
ў бальшыні выпадкаў і фінансавалі вы- 
хад «Нашай Нівы», і запраўды пускалі 
тыя «магнацкія грошы» на сваё “ганд- 
лярства»? 

Партыйныя крытыкі, а праўдзівей -- 


тыя-ж ранейшыя «дзяржы-морды», пе- 
рад тым, як абвінаваціць «у памылках» 
рэдакцыю «Полымя», зазначаюць, што ў 
ацэне «Нашай Нівы» трэба кіравац- 
ца крытыкай Леніна ўркаінскага нацы- 
яналістычнага часапісу таго часу 
«Дзвін», якую разьвіў ён у сваей працы 
«Крытычныя заўвагі па нацыянальнаму 
пытаньню». Цікава ўсётакі запытацца ў 
сувязі з гэтым, хто такі быў Ленін і ці 
мае ён маральнае ды й палітычнае пра- 
ва ўмешвацца ў беларускія справы? 


И. Залужны 


жа духу ўзгадоўваюць моладвь, кіруючы 
рознымі школамі, а таксама працуючы 
на прыходах. 

Гэта адзіны каталіцкі Закон, які перад 
сусьветнай вайной меў у сваіх радох 
ведамых беларускіх сьвятароў: айцоў 
Абрантовіча, Цікоту, Гэрмановіча, Дашу- 
ту і іншых, і які вёў працу сярод Бела- 
русаў. Ёсьць пажаданым, каб пад кіраў- 
ніцтвам Генэрала-Беларуса, лік сяброў 
гэтага Закону павялічыўся і каб праца, 
асабліва сярод беларускай моладзі, уз- 
моцнілася, 


д. 


НОВАЕ БАГАЦЬЦЕ БЕЛАРУСІ: 


Зь беластоцкай беларускай газэты «Ні- 


ва» перадрукоўваем наступнае паведам- 
леньне: 





«Геалёгі знайшлі яшчэ адзін скарб бе- 
ларускай зямлі. У Касьцюковіцкім ра- 
ёне выяўлена месцанараджэньня трэпе- 
ля -- вельмі каштоўнай сілікатна-кар- 
банатнай пароды, якая мае вельмі ма- 
лую вагу, высокую порыстасьць (сіта- 
ватасьць): амаль зусім пазбаўлена арга- 
нічных астанкаў, "'рэпель выкарыстоў- 
ваецца ў шматлікіх галінах народнай 
гаспадаркі, для гукавой і цеплавой іза- 
ляцыі, фільтраваньня, шліфаваньня і г. 
д. Пласт месцанараджэньня касьцюко- 
віцкага трэпеля сягае 10-15 мэтраў, што 
дазваляе арганізаваць прамысловую ра- 
спрацоўку залежаў. Прадугледжваецца, 
што запасы трэпеля сягаюць тут 50 міль- 
ёнаў тонаў.» 


зааааааанаанаанааннканнанккааннанааннннанаванантнанатванавагавванванвнаваавачаанвааананананававнваннканавваватавананчаааваннананаааннаааеннаананааннагананввватаатааааааааыаааааааааааыааыаааачаааааыыааытыаыаааатаааааанаыананаакацнанакааацнанкцнаць, 





крытычныя хвіліны. Гумар -- гэта скарб, і бедныя тыя людзі, 


якія яго не разумеюць. 


Неўзабаве прыслалі дапамогу -- аддзел камандосаў. 
І там знайшоўся калекцыянэр гадзіньнікаў. Адразу свой 





Тыя, што зналі гэтага камандоса, цьвердзілі, што ён ніколі 
ніякага гадзіньніка ня меў. Але што значыць камандос 


Спаўзьлі з гары. Цяжка паранены жаўнер енчыць, Уся 
вопратка на ім парваная, скрываўленая. Да яго падыходзіць 
шэф роты і кажа: 

-.- Успакойся, цяпер напэўна атрымаеш новы мундзір. 

-- А як памру? -- пытаецца бедны жаўнер. 

--. Дык выйграе ангельскі кароль, бо яму застанецца адзін 
мундзір. 

Трэба прыгадаць, што гэты жаўнер некалькі разоў хадзіў 
да шэфа роты з просьбамі, каб яму далі новы «батэльдрэс», 
бо ягоны вельмі знасіўся. Заўсёды шэф роты адказваў яму, 
што яшчэ пару месяцаў можа пахадзіць, бо трэба ашчаджаць 
казённую маемасьць. 

Цяпер гэты-ж шэф пацяшае цяжка параненага: 


«Калі будзеш жыць -- атрымаеш новы мундзір. Калі-ж па- 
мрэш, цябе будуць абшываць, абмываць і абмундзіроўваць або 
святы Пятро, або Люцыпар, залежна на што заслужыў». 


Бедны жаўнерык выжыў, але шэф празь некалькі дзён 
апынуўся пад апекай сьвятога Пятра ці Бэльзэбуба -- гэта я 
ня ведаю. 

Другі выпадак. Быў жаўнер, які рабіў калекцыю гадзінь- 
нікаў. Проста, калі іншыя адбіралі ў палонных зброю, ён 
забіраў гадзіньнікі. Сабраў нешта сем-восем штук. Тады, ня 
гледзячы на ўвесь рэгулямін, ён сеў задам да праціўніка і 
пачаў раскручваць здабытыя гадзіньнікі ды спраўджваць 
«вэркі». Лепшыя ён клаў у правую кішэнь, горшыя -- ў ле- 
вую. 

Тады яму крычыць сусед з-за каменьняў: 

-- Ты бачыш, вось перад намі вялікі бункер? Там напэў- 
на сядзіць афіцэр, які мае залатога Лёнжына! 

Гэтая трагічная думка іржавым цьвіком убілася ў галаву 
аматара гадзіньнікаў. 


свайго пазнаў і на піва пазваў. 


Такім чынам, два спэцыялістыя, якія прыпадкова сустрэ- 
ліся, падпісалі непадпісаны саюз, што залатога «Лёнжына» 
мусяць здабыць. Але як? Удзень нельга варухнуцца -- стра- 
ляюць. Ну што-ж, пачакаем да начы... Калі ж сьцямнелася, 
абодва пайшлі на паляваньне. Не пайшлі, а папаўзьлі. Адзін 
справа, адзін зьлева. На бункер, па залатога «Лёнжына». 


Паляваньне скончылася трагічна для аматара і ўласьніка 
сямі гадзіньнікаў: атрымаў кулю ў пераносіцу і з сваімі га- 
дзіньнікамі застаўся ляжаць. Затое камандос, які поўз спра- 
ва, разьбіў бункер і... запраўды здабыў залатога «Лёнжына». 
Аднак ён сумленна дапоўз да трупа свайго супольніка і забраў 
усе гадзіньнікі зь яго кішэняў. Тады ён дапоўз да камандзера 
дружыны забітага і аддаў яму ўсе гадзіньнікі, якія забраў зь 
кішэняў забітага, з тым каб іх разьдзялілі сярод ягоных пры- 
яцеляў... Выявілася, што гадзіньнікаў было зашмат, каб аб- 
дзяліць усю дружыну. Рэч зразумелая, што камандос залатога 
«Лёнжына» забраў сабе, што яму слушна належылася. 


Дарэчы прыгадаць, што гэты камандос быў страляны на 
розных франтох. Вось-жа ў першых сутычках на Сангро ён 
быў лёгка паранены. Якраз тады наш корпусе наведваў га- 
лоўнакамандуючы польскай арміі генэрал Саснкоўскі. Ён так- 
сама зайшоў у шпіталь, дзе ляжаў гэты камандос (прозьвішча 
не памятаю). 


Генэрал пытае: 
-- Цяжка табе? 
Камандос адказвае: 


-- Не, Водзу. Рана загоіцца, але мне, сукіны сыны, стру- 
шчылі гадзіньнік маркі «Омэга». 


Саснкоўскі яго пацешыў, што ён атрымае рэкампэнсату. 
І атрымаў. Аўтэнтычны гадзіньнік маркі «Омэга». 


Дяпер вернемся да маёра Станьчыка (тады быў маёрам). 

Батальён ідзе ў атаку. Жахлівы агонь. Жаўнеры прыляглі. 
Каму хочацца атрымаць валавяную цукерку? Раптам зычны, 
моцны голас Станьчыка: «Хлопцы, будзе добра! Я ў г.... 
ўлез». І запраўды. Станьчык пад агнём стаіць і паказвае свае 
чаравікі. Гэтак званы «корпусе дэлікці» неаспрэчны. 


Забабоны кажуць, што, калі гэта чалавеку здарыцца, у 
гэты дзень яго сустрэне шчасьце. Я ў гэта ня веру, бо калі-б 
так было, дык кажны дзень раніцой некаторыя людзі беглі-б 
шукаць гэтага шчасьця, хаця гэта і ня духмяна і ня эстэ- 
тычна. 

Аднак жарт памог. Жаўнеры набралі бадзёрасьці. Калі 
«стары», (а кажнага камандзера завуць навет старэйшыя ад 


яго) гэтак жартуе пад градам волава --- значыцца не так 
блага. 


Зе 


Аднак і ня добра. 

Батальёны заляглі ў розных ярах і ямах. Людзі галодныя 
і без вады, якую толькі можна данесьці ўначы і то пры- 
носяць у сьмярдзючых бітонах. Цяжэй раненых эвакуавалі, 
лёгка параненыя ня хочуць зыходзіць. 


Мантуецца новы наступ. Паехала экіпа вэрбаваць ахвотні- 
каў з базаў. Змантавалі запасны батальён з кухароў, пісароў 
ды іншых адміністратараў. Знайшлі і камандзера батальёну 
-- бугальтар-прафэсыянал капітан ІЦамоцкі. Гэтыя «швэйкі» 
мелі ратаваць палажэньне. На шчасьце да гэта не дайшло. 

Ляжым у логаве і, як параненыя зьвяры, дыхаем. 


(Працяг будзе) 


БАЦЬКАЎШЧЫНА 

А. Ружанец-Ружанцову 70 год 


12 жнівеня 1963 г. споўнілася 70 гадоў 
жыцьця аднаму зь нешматлікіх ужо 
прадстаўнікоў беларускага адраджэнь- 
ня між апошнямі войнамі, -- пайменна 
“сп. Аляксандру Ружанец-Ружанцу, які 
цяпер жыве ў З.Ш.А. у Дэнвіл каля 
Чыкага. 

Адзначаючы жыцьцёвы шлях дзей- 
нага Адраджэнца мы спынімся над га- 
лоўнымі ягонымі заслугамі для нашага 
.Беларускага Народу, Аляксандар Ружа- 
нец-Ружанцоў нарадзіўся 12 жн. 1893 г. 
у Вязьме, на Смаленшчыне, дзе здаўных 
жыў род Ружанцовых. Уважаючы Сма- 
леншчыну за неадлучную частку Бела- 
русі, ён часта пад сваімі творамі падпіс- 
ваўся: Алесь Смаленец. Гімназіяльныя 
навукі скончыў у Вязыме ў 1911 г. Пась- 
ля вучыўся на гістарычна-філязафіч- 
ным факультэце Маскоўскага ўнівэрсы- 
тэту. Босеняй 1914 г. г. зн. пась- 
ля выбуху першай вайны, ён перахо- 
дзіць у Аляксеяўскую вайсковую іцко- 
лу ў тэй-жа Маскве, якую канчае з ах- 
віцэрскім чынам ды высылаецца на ня- 
мецкі фронт у Сувальшчыне ў Канатоп- 
скі полк пяхоты, У баёх пад Бержніка- 
мі быў ранены. Рэвалюцыя 1917 г. за- 
стала яго ў Смаленску, дзе ён быў зма- 
білізаваны ў чырвоную армію, зь якой 
аднак хутка перайшоў на бок антыбаль- 
шавіцкіх сілаў, што змагаліся ў Пры- 
балтыцы,. 

На пачатку 1919 г., пасьля таго, як 
урад БНР падпісаў умову з жамойцкай 
Тарыбай аб «супрацоўніцтве ды ўтва- 
рэньні пры жамойцкім урадзе Беларус- 
кага міністэрства, А. Ружанец-Ружан- 
цоў ужо з чынам маёра, пераймае ка- 
мандаваньне Беларускім Батальёнам, 
Зь якім удзельнічае ў шматлікіх баёх на 
жамойцка-бальшавіцкім і жамойцка- 
польскім франтох. За баёвыя заслугі 
быў узнагароджаны Крыжам Пагоні. 


На фронце ў 1920-1921 гг. выдае ён на 
шапіраграфе часапісы й кніжкі перш за 
ўсё дзеля нацыянальнага ўсьведамлень- 
ня беларускіх жаўнераў. Так ў 1920 г. 
рэдагуе і выдае часапіс «Варта Баць- 
каўшчыны», беларускі вайсковы ча- 
сапіс для Бел, Батальёну й Асобнай 
Кампаніі. Усяго было выдана 15 нума- 
роў ад студзеня да ліпеня 1920 году. 

Рэдакцыя «Варты» выдавала й бра- 
шуры, Вось іх загалоўкі: «Временная 
Конституція Литовскаго Государства», 
Ежерены 1920; «Формы Літоўскага вой- 
ска». Выданьне Штабу Беларускага Ба- 
тальёну, 1920; «Каманды пабеларуску», 
Выданьне Бел. Асобнай Кампаніі, Бра- 
слаў 1920; «Літоўскае войска» (арганіза- 
цыя яго). Выданьне Штабу Бел, Баталь- 
ёну, 1920; Маіоровь Г., подпоручик'ь, 
«Краткая историческая памятка 2 роты 
Белорусскаго баталіона, 1920; «Родныя 
песьні» 1920; Смаленец, «Маріи Белару- 
скай Асобнай Кампаній Літоўскага Вой- 
ска», 1920. 

Адначасова зьмяшчае карэспандэнцыі, 
артыкулы ў цэлым радзе беларускіх ча- 
сапісаў, як «Часопісь Міністэрства Бела- 
рускіх Спраў» (1919 жн. -- люты 1920 
Коўня -- усяго 6 Меле); «Наша Зямля», 
Коўня, 1920 (выд тры Меле); «Пагоня», 
Мін. Беларускіх Спраў, Коўня, 1920 (выд. 
18 Лал). У 1921 г. А. Ружанцоў выдае 
пасьля забароны «Варты» двутыднёвік 
«Сьветазар» (выд. б Меле). 

Пасьля Рыскай угоды 1921 А. Ружа- 
нец-Ружанцоў асядае ў Коўні ды пра- 
цуе кіраўніком Цэнтральнай Вайсковай 
Бібліятэкі аж да 1940 г. У гэтай біблі- 
ятэцы награмаджвае багаты кніжны 
фонд блізу 40.000 тамоў пераважна зь гі- 
сторыі Вялікага Княства Літоўскага, зь 
гісторыі Жамойці ды беларускага выз- 
вольнага руху. У 1923 г. зарганізаваў ён 
пры Вайсковым архіве й музэі ў Коўне 
беларускі аддзел. 

Ад 1921 г. навязвае сувязь зь белару- 
скім рухам у Вільні і ў Менску. У Віль- 
ні трымае лучнасьць з ксяндзом Адамам 
Станкевічам, Тарэцкім, Аляхновічам. 
Піша артыкулы, зацемкі, вершы, карэ- 
спандэнцыі ў «Крыніцу» (рэд. А. Стан- 
кевіч), «Беларускія Ведамасьці» (рэд. Га- 
рэцкі), «Беларускі Звон» (рэд. Аляхно- 
віч), Вядзе жывую перапіску з Шчака- 
ціхінам у Менску ў справе вымены Кні- 
жак і друкаў. У Коўні сам выдае друкам 
двутыднёвік для Беларусаў, што пасьля 
разьвязаньня Бел. Батальёну былі ўк- 
лючаны ў склад жамойцкага войска, Ча- 
сапіс называўся «Вайсковы». Усяго вы- 
шла 10 Меле. У 1922 г. на Вялікдзень вы- 
дае зборнік для жаўнераў «Беларус-Вай- 
сковец». Піша навуковыя артыкулы ў 
месячнік «Беларускі Сьцяг», што выда- 
ваўся ў 1922 г. ў Койні пад рэдакцыяй 
К. Дуж-Душэўскага (вышла 4 Меле); У 
«Крывіч» (рэд. Ластоўскага й Дуж-Ду- 
шэўскага, Коўня 1923--1927), у «Вольны 
Сьцяг» (тазэта віленская 3 разы ў ты- 
дзень пад рэд. Лагіновіча, Вільня 1923, 
выд. 21 нумароў). 

Пасьля выезду ўраду БНР з Жамой- 
ці ў 1923 г. А. Ружанец-Ружанцоў фак- 
тычна быў консулем БНР у жамойцкай 
дзяржаве ды бараніў інтарэсы белару- 
саў перад штораз большым наступам 
жамойцкага нацыяналізму. 

Незалежна ад публістычнай дзейнась- 
ці ў беларускім друку, А. Ружанец-Ру- 
жанцоў быў нязвычайна плодны ў шмат- 


лікіх жамойцкіх часапісах і публікацы- 
ях, усюды пры нагодзе сумленна інфар- 
муючы жамойцкае грамадзтва аб бела- 
рускай гісторыі, культуры, вызвольным 
руху ў Зах. Беларусі і цікавых здарэнь- 
нях ва Ўсходняй Беларусі. Прыкладова 
назавем толькі некаторыя: «Ваенны ар- 
хіў», «Наш Весьнік», «Меч», «Ваяк», 
«Скаўцкае рэха», «Стражак» і інш. 

Арганізоўваў таксама ў Жамойці Па- 
жарную Ахову (32 пажарныя каманды), 
а ад 1928 быў вызначаны Галоўным Па- 
жарным Інспэктарам, У тым-жа самым 
годзе пераймае кіраўніцтва Бібліягра- 
фічнага Інстытуту і рэдактарства часа- 
пісу «Бібліографіос Жыніос» («Бібл. ве- 
дамасьці») Усё гэта сьветчыць аб не- 
звычайнай працавітасьці й энэргіі Ру- 
жанцова. 


Як рэдактар бібліяграфічнага жамой- 
цкага часапісу А. Ружанец-Ружанцоў 
апісаў каля 70.000 спраў ВКЛ з ковен- 
скага архіву, Выдаў 20 бібліяграфічных 
працаў друкам, між імі вялікі каталёг 
Цэнтральнай вайсковай бібліятэкі. 

Пяга да роднага Народу ды жаданьне 
яму ўсёцэльна аддаць свае сілы, перано- 
сіць яго ў Вільню ў часе другой сусь- 
ветнай вайны. Тут ён працуе ў Беларус- 
кім Нацыянальным Камітэце, а як сябра 
Беларускага Навуковага "Таварыства чы- 
тае рэфэраты, Зь Вільні ў 1944 г. ады- 
ходзіць на захад ды ў Бэрліне далу- 
чаецца да Беларускай Цэнтральнай Ра- 
ды, дзе працуе ў штабе беларускіх вай- 
сковых аддзелаў разам з генералам К. 
Езавітавам. 





У пару ДПіскага жыцьця ў Нямеччы- 
не А. Ружанец-Ружанцоў вяртаецца да 
сваёй бібліяграфічнай працы. Ён у кан- 
цы 1954 г. арганізаваў «Ліетувіу біблі- 
ографіне тарныба» («Жамойцкая біблія- 
графічная служба»), стаў зьбіраць друкі 
й выдаваць часапіс «Кныгу Лентына» 
(«Кныжная паліца»). Часапіс гэты вы- 
дае і сяньня у Зл.Ш.А. За час ад 1945 да 
1963 г. зыбраў і апісаў 2967 кнігаў і бра- 
шураў, 31.078 Меле газэтаў і часапісаў. 


Міма занятасьці жамойцкай біблія- 
графічнай працай А. Ружанцоў цікавіц- 
ца пільна й роднымі беларускімі спра- 
вамі ды дзе толькі можа спрычыняецца 
да разьвіцьця беларускага руху на чу- 
жыне. Яшчэ ў Нямеччыне ён пераклаў 
на жамойцкую мову й выдаў кніжачкі: 
Ю. Віцьбіча -- «Францішак Скарына» і 
В. Ластоўскага -- «Бяздоннае багацьце» 
(1947), Пісаў інфармацыйныя артыкулы 
ў жамойцкія газэты й часапісы. У Амэ- 
рыцы ўжо падрыхтаваў беларусаведны 
матэрыял да І-га тому жамойцкай эн- 
цыкляпэдыі, часта зьмяшчае артыкулы 
на беларускія тэмы ў чыкаскай жамой- 
цкай газэце «Драўгас» («Сябра») і інш. 
Належыць ён да Беларускага Інстытуту 
Навукі й Мастацтва ў Новым Ёрку, а 
таксама да Беларускай Выдавецкай 
Сябрыні ў Чыкага, Пільны чытач «Ба- 
цькаўшчыны» ды іншых беларускіх ча- 
сапісаў. Кажная кніжная беларуская на- 
вінка для яго асалода. Апрацаваў да- 
сюль 70 нумароў беларускага бібліягра- 
фічнага бюлетэню, апісваючы дэтальна 
так беларускія часапісы, як і беларусіку 
ў жамойцкім друку. Піша таксама свае 
ўспаміны (мэмуары) аб беларускім руху 
ў Жамойці між двума войнамі. Тэма гэ- 
тая амаль што няведамая для Беларусаў, 
а нязвычайна цікавая, паколькі пасьля 
акупацыі Беларусі Польшчай і Савета- 
мі, некаторы час урад БНР прабываў у 
жамойцкай дзяржаве, там было асобнае 
Міністэрства для беларускіх справаў ды 
разьвівалася беларускае незалежніцкае 
жыцьцё. 


Адзначаючы 70 гадовы шлях гэтата 
сяньня ціхага, аднак высока творчага на- 
шага суродзіча, пажадаем яму добрага 
здароўя і сілаў для далейшай працы на 
карысьць свайго народу, і каб ён дача- 
каўся таго радаснага мамэнту, калі род- 
ная Беларусь станецца вольнай, Яна ня 
зыходзіць з вачэй нашага Юбілянта. 
Працуючы для суседняга народу, ён ні- 
колі не загубіў аблічча роднай Бацькаў- 
шчыны. Гэта адзначыла зусім справяд- 
ліва і жамойцкая прэса ў 70 ўтодкі яго- 
нага жыцьця. 


Вацлаў Пануцэвіч 





Заканчэньне навучальнага году 
ў школе сьв. Кірыла ў Лёндане 


(Ад нашага лёнданскага карэспандэнта) 


У сыботу 13-га ліпеня адбылося за- 
канчэньне навучальнага году у Беларус- 
кай Школе для Хлапцоў імя Сьв. Кіры- 
лы Тураўскага ў Лёндане. 


Сярод шматлікіх гасьцей, што прыбы- 
лі на ўрачыстасьць, можна было бачыць, 
апрача бацькоў, старшыню ЗБВБ сп. Ул. 
Бутрымовіча і сакратара сп. П. Навару, 
а таксама кіраўніка беларускай сыбот- 
няй школы ў Лёндане сп, А. Зданковіча, 
які прыбыў сюды з групай сваіх вучняў. 


Пачаў урачыстасьць а. А. Надсон, за- 
ступнік кіраўніка школы. Ён расказаў аб 
дасягненьнях за мінулы школьны год, а 
таксама аб цяжкасьцях, якія напатыка- 
ліся ў часе працы. Сярод дасягненьняў 
прамоўца асабліва адзначыў павы- 
шэньне агульнага акадэмічнага ўзроўня 
школы. Вучні, якія прыехалі сюды НЯ 
ведаючы ні ангельскай, ні беларускай 
мовы, выбіваюцца сяньня на першыя 
месцы ў усіх прадметах навучаньня, Аб 
мастацкай дзейнасьці не прыходзіцца 
шмат гаварыць, бо хор школы, які за 
кароткі час свайго існаваньня стаўся 
добра ведамым беларускаму грамадзтву 
ў Лёндане, быў найлепшым доказам 
посьпехаў у гэтай галіне. Ня быў за- 
быты таксама і спорт. Тут таксама былі 
паважныя дасягненьні ня толькі нутра- 
ныя, але й навонкі, дзе адзін з вучняў 
здабыў другое месца ў ангельскіх 
школьных спаборніцтвах. 


Гаворачы аб цяжкасьцях узгадавань- 
ня маладога беларускага пакаленьня на 
чужыне, а. Надсон сказаў, што з пры- 
чыны гэтых цяжкасьцяў мы ня маем 
права марнаваць дадзенай нам нагоды, і 
ўсімі сіламі старацца ўзгадаваць не абы- 

якіх Беларусаў, але людзей паўнавар- 
тасных інтэлектуальна і, перш за ўсе, 
маральна. Ён зьвярнуўся да бацькоў, 
чый уплыў ува ўзгадаваньні сваіх дзяцей 
незаменны. Вучні павінны чуць і ба- 
чыць, што паміж бацькамі й настаўніка- 
мі існуе поўнае супрацоўніцтва й салі- 
дарнасьць. 


Пасьля, ад імя адсутнага Уладыкі Ча- 
слава Сіповіча, кіраўнік школы а. Язэп 
Гэрмановіч раздаў нагароды, Вучань Ф. 
Сенькоўскі атрымаў нагароду за най- 
лепшую самастойную беларускую пісь- 
мовую працу, а вучань А. Лошка -- на- 
гароду з музыкі. 


Хоць усе вучні былі вельмі занятыя 
навукаю й экзамінамі, аднак яны знай- 
шлі час падрыхтаваць багатую мастац- 
кую праграму. Хор у беларускіх нацы- 
янальных строях, пад кіраўніцтвам вуч- 
ня А. Лошкі выканаў некалькі белару- 
скіх песьняў, сярод іх «Захацела бабу- 
ленька», «Чорна сею», «Хадзіў казак», 
«Лявоніха», «Сынок у мамкі». Асабліва 
спадабалася слухачом інсцэнізацьм 
песьні «Юрачка» на словы Я. Купалы. 
Алесь Лошка акампаніяваў большасьці 
песьняў на акардыёне, а таксама сам 
выканаў «Польку Янку» і «Бульбу». 
Малодшыя вучні прадэклямавалі жар- 
тоўныя вершы «Раніца Міколы», «Што 
чарніла нарабіла» і «Злосная муха». АК- 
рамя гэтага, былі прадэклямаваныя вер- 
шы Я. Купалы «Падсякайце тое дрэва», 
«За свабоду сваю», «Наша краіна»; Н. 
Арсеньневай «Як татка мой калісьці»; Л. 
Случчаніна «Беларускім дзецям». 


Вельмі сымпатычным выпаў выступ 
гасьцей -- дзетак беларускай сыботняй 
школы, якія прадэклямавалі тры вер- 
шыкі, 


На заканчэньне хор адсьпяваў дзьве 
песьні ў чэсць Найсьвяцейшай Бага- 
родзіцы: «Маці Наша Добрая» і «Міла- 
сердзія Дзьверы». 


Пазьней, пры сьціплым пачастунку, 
усе прысутныя згадзіліся, што вучні 
Школы сьв, Кірылы запраўды заслужы- 
лі на вясёлыя канікулы. 


Усебеларускі Архіў 


10 гадоў таму ў Задзіночаных Штатах 
Амэрыкі быў заснаваны «Ўсебеларускі 
архіў». Тады плянавалася, што гэтая ўс- 
танова будзе зьбіраць і перахоўваць да- 
кумэнтацыю галоўным чынам зь дзей- 
насьці нашай эміграцыі. Аднак, праца й 
чае уносілі свае праблемы і сяньня пась- 
ля паступовай рэарганізацыі, «Усебела- 
рускі архіў» ператварыўся ў інфарма- 
цыйна-вывучальны цэнтр беларусаве- 
ды. Гэты кірунак вызначыўся апошнімі 
гадамі, калі да працы далучыйіся бела- 
рускія маладыя навуковыя сілы. 

Архіў мае цэнтр вывучэньня Беларусі 
1 праводзіць архіўную ды бібліяграфіч- 
на-бібліятэчную працу. 

Архіў налічвае цяпер звыш 80 фон- 
даў, якія разам складаюць тысячу арку- 
шаў дакумантаў рознага значэньня. 
Цэнтр вывучэньня Беларусі (усёй этнаг- 
рафічнай Беларусі, ня толькі БССР) 
канцэнтруе сваю ўвагу на дзейнасьці кі- 
раўнічых дзейнікаў. Цяпер тут сабра- 
ны багаты фактычны матарыял, які даз- 
валяе рабіць поўныя выснавы, ды да- 
ваць дакладную інфармацыю ўва ўсіх 
галінах жыцьця на Беларусі Канкрэт- 
на адзначым толькі некаторыя працы: 
Адрэдагаваньне гадавікоў пад назовам 
«Летапіс акупацыі» (ад 1952-га да 1962- 
га году); «Летапіс эміграцыі», які абый- 
мае ня толькі эміграцыю пасьля апош- 
няй вайны, але й ранейшую, Праца пра 
новую эміграцыю гатовая да выданьня. 

Асаблівая ўвага зьвернутая на збор 
вестак пра ахвяры бальшавізму, выні- 
шчаную беларускую эліту, Тут сабрана 
болыш за 12 тысяч картак, Складзеныя 
картатэкі ў галінах сельскай гаспадаркі, 
эканомікі, адукацыі, гісторыі, літарату- 
ры, палітыкі, камунікацыі, індустрыі, 
траспарту, вайсковых справаў і гэтак да- 
лей. Есьць таксама картатэкі навукоў- 





Ліст у Рэдакцыю 


Гаважаная Рэдакцыя «Бацькаўшчыны»! 


Гэтым ветліва прашу зьмясьціць на 
бачынках «Бацькаўшчыны» наступнае: 

У нумары 25 за месяц ліпень 1963 го- 
ду ў часапісе «Беларуская царква» вы- 
давецтва ў Чыкаго. зьмешчаны быў мой 
адказ сп. Мерляку на ягоны ліст-пра- 
тэст з дня 12 чэрвеня 1963 году, а таму 
выясьняю: 


1. Сваё асьветчаньне я напісаў Гало- 
ўнай Управе БАЗА ў Нью Ёрк толькі 
як інфармацыі для нутранага ведама Га- 
лоўнае Ўправы, не ўпаважняючы ніко- 
га для публікацыі ў прэсе. 

2. Нсвавыбраная Ўправа Аддзелу 
БАЗА ў Кліўленд, сакратаром якое зьяў- 
ляецца сп. А. Семянчук, перасылаючы 
зьмест майго ліста ў Галоўную Ўправу 
ды робячы дапіску аб зьмяшчэньні ма- 
лто ліста ў «Бацькаўшчыне», чыніла гэ- 
та без мае згоды няпраўна. 


З. Нікому і зь сяброў Кліўлендзкага 
Аддзелу БАЗА, я не даручаў рабіць ко- 
пі з майго ліста й пераказваць яго для 
ЗЬьмяшчэньня ў вуніяцкім часапісе «Бе- 
ларуская царква», і лічу гэты паступак 
неэтычным. 

4. З вуніятамі я ў жыцьці ня меў ні- 
чога супольнага і ў сучаснасьці да іх ні- 
якае сымпатыі не праяўляю. 

З глыбокаю паічанаю 


Кастусь Кіслы 
Бо 'ўленд 
12 жніўня 1993 г. 





УВАГА! 


ВЫЙШЛА З ДРУКУ КНІГА 
РЫГОРА КРУШЫНЫ 





Кніга мае 110 бач., цана -- 2 даляры. 


С 


Набыць яе можна ў прадстаўнікоў 
«Бацькаўшчыны», або беспасярэдня ў 
аўтара, зьвяртаючыся на адрыс- 
8000, МійпсВеп 19, ЗсМіесвГасі 69 
Сегтапу 


цаў, пісьменьнікаў, артыстых, мастакоў, 
прафсаюзных працаўнікоў, камуністых. 
Тэтыя апошнія маюць да сямі тысяч 
картак. Ёсьць сабраныя фататэкі, іцто 
маюць больш за 10 тысяч картак як з 
БССР, так і з эміграцыі. Гэтая праца ні- 
колі ня спыняецца і бязупынна папаў- 
няецца новымі падзеямі і новымі імёна- 
мі, 


Бібліяграфічны аддзел робіць звычай- 
ную для яго працу: мэтай ягонай ёсьць 
скласьці фундамэнтальныя паказьнікі 
творчасьці нашых літаратараў, бо, як 


ведама, у Беларусі гэтая праца ня можа 


быць зробленая з усім ведамых прычы- 
наў. Найпаўней сяньня падрыхтаваная 
купалаведа, якая налічвае 7 тысяч кар- 
так, ды багаты альбом аб праўдзівым 
ходзе жыцьця й творчасьці Янкі Купа- 
лы. Такое-ж рыхтуецца й аб Якубе Ко- 
ласе, Зьмітраку Бядулі, Алесю Гаруну, 
Максіме Багдановічу, Ластоўскім ды ін- 
іцых. Зьбіраецца матарыял і аб выдат- 
ных беларускіх навукоўцах эканаміс- 
тых, вайскоўцах, дзяржаўных дзеячох, 
музыках, артыстых і гэтак далей, Гато- 
вая да выданьня кніга ахвяраў бальша- 
візму, што мае больш за 19 тысяч імё- 
наў. 

Бібліятэка Архіву налічвае болыш за 
8 тысяч кнігаў, маючы і вельмі рэдкія 
выданьні ў розных мовах аб Беларусі. 
Ёсьць амаль поўныя каплекты ўсіх пэ- 
рыядычных выданьняў на эміграцыі. 
Таксама ёсьць шмат камплектаў паваен- 
ных пэрыядычных выданьняў БССР, а 
таксама выданьні з Заходняй Беларусі. 
Рэгіструецца і ўся ініцая літаратура, 
якая ёсьць беларуская, або датычыць 
Беларусі ці ейнай тэматыкі, 


Я 


Архівам карысталіся й карыстаюцца 
беларускія навукоўцы й дасьледнікі, а 
таксама навукоўцы шматлікіх краінаў 
розных кантынэнтаў. ' 

В. Ш. 








ПАПРАЎКА 


й 
ў 


У артыкуле «Беларускае селішча ад- 
пачынку» надрукаваным у Ло 9 «Баць- 
каўшчыны» за 1-га жнівеня сёлета, ук- 
раліся наступныя недакладнасьці, якія, 
на просьбу Аўтара артыкулу, гэтта па- 
праўляем: а) падчас адкрыцьця селішча 
сымбалічная стужка была перарэзаная 
не дзяцьмі сп. В. Юрцэвіча, як было па- 
мылкова надрукавана, але «дзяцьмі Мі- 
халам Юрцэвічам, Юркам і Алесяй Кі- 
пелямі»; б) у пералічэньні асоб, што 
найболей спрычыніліся й спрычыняюц- 
ца да арганізацыі й разбудовы селішча, 
апрача еп. сп. В. Кіпеля, В. Юрцэвіча, В. 
Пелясы, В. Цярпіцкага й Ю. Станкевіча, 
павінен таксама быць успомнены й сп 
С. Жамойда. 

Рэдакцыя 





ЧЫТАЙЦЕ Й ПАШЫРАЙЦЕ 
ГАЗЭТУ 
«БАЦЬКАЎШЧЫНА»! 








ВАШЫЯ ПРАДСТАЎНІЦТВЫ 


АНГЕЛЬШЧЫНА: 
Міг. АІекзапаег І.азгак, 97 Мосте 
Рагк Ва., Іопдоа, 5. У. 6. 
АЎСТРАЛІЯ: 
МІ. А. Уазііепіа, 39 Едуіп 851, 
Стоудап, Х. 5. У. 
Ме. А. Магог, 109 Моггізоп Ва., 
Мідапа Тоасноп, У. А. 
Мг. М. КМікап, 14 Эёееі 
броізуусо4--МеіБосте, “Уіе. 
Мг. У. АКауііу, 80 Таріеу НІ 
Ва., Воуаі Рак, 5. А. 


56, 


БРАЗЫЛІЯ: 
Мг. С. СіпабеўёуК, Ртаза “6, 
Тігі4епіез, СигіЧЬа -- Ратава. 


ЗАДЗІНОЧАНЫЯ ШТАТЫ: 
Маз. І., Віеіепіз, 9049 “У. 51. Раш 
Ауе., СВісаво 47, ПІ. 
Мг. В. Гапііоуіф, 303 Ноўгага 
ЗЕ, Меў Вгцазуіф, Х.. 
МІ. УУ. Рпіес, 3444 Магуіп Ауе., 
СІеуеІапё 9, Оріо, 

КАНАДА: 
МІ. К. АКаіІа, 57 Віуегдаіе Аўев., 
Тогопію 6, Оі. 

ФРАНЦЫЯ: 
Овіоп ев ТтауаШеаге Вібіогазвіепе 
еа Етапсе, 26, гое де МопіЬоіор, 
Рагіз 9. , 
Ме. “У. Казгіеіаа, 33 гіе КІеБег, 
Моцуаш (Мота). 





Беларуская газэта палітыкі, культуры й 


грамадзкага жыцьця. 
Выдавец: Уладзімер Бортнік 
РЭДАГУЕ КАЛЕГІЯ 
Артыкулы, падпісаныя прозьвішчам 
ініцыяламі аўтара, не заўсёды выражаюць 
пагляды Рэдакцыі. Незамеўленыя рукапісы 
вазад не зварочваюцца. Рэдакцыя адказвае 
за лісты толькі пасьля далучэньня паштовае 
маркі або міжнароднага паштовага купону. 


